
ଢେଙ୍କାନାଳ ଗୋଟିଏ ପୁରାତନ ଗଡ଼ଜାତ ରାଜ୍ୟ । ଆଜିର ଢ଼େଙ୍କାନାଳ 


ସହର ଥୂଲା ଏହି ରାଜ୍ୟର ରାଜଧାନୀ | ତା'ର ନାମ ଥଲା ଢ଼େଙ୍କାନାଳ 
ଗଡ଼ | କାଳକାଳରୁ ରାଜାମାନେ ଏହି ରାଜ୍ୟକୁ ଶାସନ କରୁଥ୍‌ଲେ | 
୧୯୪୭ ମସିହା ଅଗଷ୍ଠ ୧୫ ତାରିଖରେ ଆମ ଦେଶ ସ୍ଵାଧୀନ ହେଲା | 
ତା'ପରେ ଓଡ଼ିଶାର ଅନ୍ୟ ଗଡ଼ଜାତମାନଙ୍କ ସହ ଢ଼େଙ୍କାନାଳ ଗଡ଼ଜାତ 
ରାଜ୍ୟ ଓଡ଼ିଶାରେ ମିଶିଲା । ଏଇ ଗଡ଼ଜାତରେ ଯେଉଁ ରାଜାମାନେ 
ଶାସନ କରୁଥିଲେ ସେମାନଙ୍କ ଭିତରେ ଅନେକ ଭଲ ରାଜା ଥୁଲେ । 


ଢେଙ୍କାନାଳର ଶେଷ ଶାସକ ରାଜା ଥୁଲେ ଶଙ୍କର ପ୍ରତାପ | ତାଙ୍କ 
ଶାସନ କାଳରେ ପ୍ରଜାମାନଙ୍କ ଉପରେ ଭୀଷଣ ଅତ୍ୟାଚାର ହେଉଥଲା । 
ପ୍ରଜାଏ ବେଠି, ଶୋଷଣ, କଷଣ ଯୋଗୁଁ ତ୍ରାହି ଡ୍ରାହି ଡାକ ଛାଡୁଥ୍ଲେ ! 
ଶଙ୍କର ପ୍ରତାପ ୧୯୨୬ ମସିହାରେ ରାଜଗାଦିରେ ବସିଲେ । ରାଜା 
ଶଙ୍କର ପ୍ରତାପଙ୍କର ଚାରି ଭାଇ ଥୁଲେ | ସେମାନେ କିପରି ସମସ୍ତେ 
ସୁଖରେ କାଳ କାଟିବେ, ସେଥ୍ପାଇଁ ଶଙ୍କର ପ୍ରତାପ ଚିନ୍ତା କଲେ । 
ସମସ୍ତଙ୍କ ପାଇଁ ଗୋଟିଏ ଗୋଟିଏ ଉଆସ ଗଢ଼ିବା ପାଇଁ ସେ ପ୍ରଜାମାନଙ୍କୁ 
ବେଠି ଖଟେଇଲେ । ରାଜ୍ୟର ଆୟ ବଢ଼ାଇବା ପାଇଁ ନୂଆ କର 
ବସାଇଲେ | 

୧୯୩୧ ମସିହାରେ ଦେଶରେ ଲବଣ ସତ୍ୟାଗ୍ରହ ଚାଲିଥୁୂଲା | 
ଓଡ଼ିଶାର ଗଡ଼ଜାତ ମାନଙ୍କରେ ମଧ୍ଯ ଆନ୍ଦୋଳନ ଚାଲୁ ରହିଥୂଲା । 
ଢେଙ୍କାନାଳର ସେଥରୁ ବାଦ ପଡ଼ି ନଥୁଲା ! ମହେଶ ଚନ୍ଦ୍ର ସୁବାହୂ ସିଂହ 
ପ୍ରମୁଖ ଢେଙ୍କାନାଳର ଲଢୁଆ ନେତାମାନେ ପରଚ୍ଚଙ୍ଗ ଓ ମଢ଼ି ଅଞ୍ଚଳରେ 
ମେଳି କରି ଆନ୍ଦୋଳନ ଚଳାଇଥୂଲେ ! 


ଏହି ସମୟରେ ଢ଼େଙ୍କାନାଳ ହାଇସ୍କୁଲରେ ନବମ ଶ୍ରେଣୀରେ 

ପଢୁଥିଲେ ବୈଷ୍ଣବ ଚରଣ ପଟ୍ଟନାୟକ । ଦେଶର ସ୍ଵାଧୀନତା ଆନ୍ଦୋଳନ 
ବିଷୟରେ ସେ ଥୁଲେ ଖୁବ୍‌ ସଚେତନ । ନିଜ ଜନ୍ମଭୂମି ଢ଼େଙ୍କାନାଳରେ 
ରାଜାଙ୍କ ଅତ୍ୟାଚାର ଘଟଣାରେ ସେ ଖୁବ୍‌ ବ୍ୟଥୃତ ହେଲେ | ଲୋକଙ୍କ 
ଉପରେ ହେଉଥୁ୍‌ବା ଅତ୍ୟାଚାର ଦେଖି ସେ ସମ୍ଭାଳି ହୋଇ ରହିପାରିଲେ 
ନାହିଁ । ପିଲାମାନଙ୍କୁ ଏକାଠି କରି ସ୍କୁଲରେ ସେ ବୁକୁ ଫଟାଇ ଗାଉଥୂଲେ 
ଜାତୀୟ କବି ବୀର କିଶୋର ଦାସଙ୍କର ସ୍ଵାଧୀନତାର ସଂଗୀତ - 

“ଶାକ୍ୟ ସିଂହ ଯେଉଁ ଦେଶେ ଗଳାହାର କାଢ଼ି 

ସୁତଦାରା ପରିବାର ସବୁ ଆଶା ଛାଡ଼ି । 

ଚାଲିଗଲେ ପରଦୂଃଖ ତୁଟାଇବା ପାଇଁ 

ସେ ଦେଶେ ଜନମ ମୁହିଁ ନେଇ ଅଛି ଭାଇ । 

ଯେ ଦେଶରେ ଦୟାଶୀଳ ଅଶୋକ ରାଜନ 

ନ୍ୟାୟବଳେ ସତ୍ୟବଜେ କରି ରାଜପଣ । 

ମନ୍ଦିରେ ମନ୍ଦିରେ ପ୍ରତି ଶଇଳ ଖୋଲରେ 

ଲେଖିଗଲେ ଜୀବେଦୟା ଅକ୍ଷରେ ଅକ୍ଷରେ | 

ସେ ଦେଶର ଜଳବାୟୁ ଗଢ଼ି ଅଛି ମୋତେ 

ସେ ଦେଶକୁ ମୁହିଁ ଅବା ଭୁଲିବି କେମନ୍ତେ | 


* # # # # * x? ? 

୧୯୩୦-୩୧ ମସିହାରେ ଗାନ୍ଧିଜୀଙ୍କ ଡାକରାରେ ଆଇନ 
ଅମାନ୍ୟ ଆନ୍ଦୋଳନ ବେଳେ ସଂଗ୍ରାମୀମାନେ ଏହି ଗୀତକୁ ଉନ୍ମାଦନାର 
ସହ ଚାରି ଆଡ଼େ ଗାଉଥୁଲେ ! ଏହି ଗୀତ ନବମ ଶ୍ରେଣୀର ତରୁଣ ଛାତ୍ର 
ବୈଷ୍ଣବଙ୍କ ମନକୁ ବେଶ ଛୁଇଁଲା । ବେଳେ ବେଳେ ସେ ସ୍ତୁଲ ଛାଡ଼ି 
ଢ଼େଙ୍କାନାଳରୁ ଆସି କଟକର ବାଖରାବାଦରେ ନବକୃଷ୍ଣ ଚୌଧୁରୀଙ୍କୁ 
ସାକ୍ଷାତ କରି ଫେରି ଯାଉଥୁଲେ । ନବବାବୁଙ୍କ ଆଦେଶରେ ସେ 
ଆନ୍ଦୋଳନରେ ଭାଗ ନେଉଥ୍‌୍‌ଲେ । କ୍ରମେ ଏ ଖବର ବୈଷ୍ଣବଙ୍କ ବଡ଼ 
ଭାଇ ଜାଣିଲେ । ସେ ବହୁ ସମୟରେ କଟକ ଆସି ସାନଭାଇକୁ ଘରକୁ 
ଫେରାଇ ନେଇ ସ୍କୁଲରେ ଛାଡ଼ି ଦେଉଥୁଲେ । ହେଲେ ସ୍ଵାଧୀନତା 
ଆନ୍ଦୋଳନ ଆଡ଼କୁ ଯାହାର ମନ ଟାଣି ହେଲାଣି ସେ କ'ଣ କେବେ 
ଧୀରସ୍ଥିର ହୋଇ ବସି ପାରିବ ? 


ତରୁଣ ବୈଷ୍ଣବଙ୍କର ହାବଭାବ ଢ଼େଙ୍କାନାଳ ରାଜା ଶଙ୍କର 
ପ୍ରତାପଙ୍କ କାନରେ ପଡ଼ିଲା ! ସିଏ ତ ଢ଼େଙ୍କାନାଳର ରାଜା ହର୍ରାକର୍ରା 
ଦଇବ ବିଧାତା | ରାଜା ସ୍କୁଲ ପିଲାଙ୍କ ଉପରେ କଡ଼ା ନଜର ରଖିଲେ । 
ସେତେବେଳେକୁ ଢ଼େଙ୍କାନାଳ ସ୍କୁଲର ଗୋଟିଏ ଛାତ୍ର ସଂଗଠନ ଗଠନ 
କରାଯାଇଥାଏ ! ସେଥ୍‌ରେ ଥାଆନ୍ତି ହରମାହନ ପଟ୍ଟନାକ, ଲକ୍ଷ୍ମୀଧର 
ସାହୁ, ଦୟାନିଧ୍‌ ପଟ୍ଟନାୟକ, ଗତିକୃଷ୍ଣ ଭଞ୍ଜ ଓ ବୈଷ୍ଣବ ଚରଣ 
ପଟ୍ଟନାୟକ । ରାଜା ଶଙ୍କର ପ୍ରତାପ ଏହି ପିଲାମାନଙ୍କୁ ସ୍କୁଲରୁ ବାହାର 
କରିଦେବା ପାଇଁ ଆଦେଶ ଦେଲେ । 


ସେହି ସମୟରେ ଢ଼େଙ୍କାନାଳ ହାଇସ୍କୁଲର ପ୍ରଧାନ ଶିକ୍ଷକ ଥାଆନ୍ତି 
ରାଜେନ୍ଦ୍ର ଲାଲ ଦତ୍ତ । ସହକାରୀ ପ୍ରଧାନ ଶିକ୍ଷକ ଥାଆନ୍ତି ମନମୋହନ 

ଘୋଷ ! ଏହି ଶିକ୍ଷକମାନଙ୍କ ସହାୟତାରେ ହରମୋହନ ପଟ୍ଟନାୟକ, 
ଦୟାନିଧ୍‌ ପଟ୍ଟନାୟକ ଓ ଗତିକୃଷ୍ତ ଭଂଜ କୌଶଳରେ କଟକ 
ଚାଲିଆସିଲେ । ଭବିଷ୍ୟତରେ ଏହି ପିଲାମାନେ ବହୁତ ପାଠ ପଢ଼ି ଉଚ୍ଚ 
ପଦପଦବୀରେ ରହିଲେ । ହରମୋହନ ପଟ୍ଟନାକ ଇଂରାଜୀ ଭାଷା 
ସାହିତ୍ୟରେ ଏମ.ଏ ପାସ୍‌ କଲେ । ଦୟାନିଧ୍‌ ପଟ୍ଟନାୟକ ରେଭେନ୍ସା 
କଲେଜରେ ପ୍ରଫେସର ହୋଇଥୂଲେ । ଗତିବାବୁ କଟକ ଜିଲ୍ଲାର ବିଭିନ୍ନ 
ହାଇସ୍କୁଲରେ ପ୍ରଧାନ ଶିକ୍ଷକ ପଦବୀରେ ରହିଥୂଲେ । 


ବୈଷ୍ପଠବ ପଟ୍ଟନାୟକ ଖୁବ୍‌ ଗରିବ ଘରର ପିଲା ¦ ତାଙ୍କ ପିତା 
ଥୁଲେ ବହୁ କୁଟୁମ୍ବୀ । ଏପରିସ୍ଥଳେ ସ୍କୁଲରୁ ତଡ଼ାଖାଇ ସିଏ ଯିବେ 
କୁଆଡ଼େ ? ଘରକୁ ଫେରିଲେ । ୧୯୧୪ ମସିହା ଏପ୍ରିଲ ୧୪ ତାରିଖ 
ଦିନ ଢ଼େଙ୍କାନାଳ ସହରରେ ବୈଷ୍ଣବ ପଟ୍ଟନାୟକ ଜନ୍ମଗ୍ରହଣ କରିଥୁଲେ ! 
ତାଙ୍କ ପିତାଙ୍କ ନାମ ସାଧୁ ଚରଣ ପଟ୍ଟନାୟକ ଓ ମାଆଙ୍କ ନାଁ ରମ୍ଭା 
ଦେବୀ । ବାପା ଥ୍‌ଲେ ଜଣେ ସାଧାରଣ ମୋହରୀର । ଆୟ ଖୁବ୍‌ ଅନ୍ଧ | 
ଏଥୁରେ ପରିବାର ଚଳାଇବା ବଡ଼ କଷ୍ଟ । ବୈଷ୍ଣବ ବାବୁଙ୍କର ଚାରି 
ଭାଇ ଓ ଆଠ ଭଉଣୀ | ତାଙ୍କ ଉପରେ ଥୁଲେ ଦୁଇଟି ଭାଇ ଓ ଦୂଇଟି 
ଭଉଣୀ | ସେ ପିଲାଦିନେ ଭଲ ପାଠ ପଢୁଥୁଲେ |! ୧୯୨୭ ମସିହାରେ 
ସାରା ଢ଼େଙ୍କାନାଳରେ ଉଚ୍ଚ ପ୍ରାଥମିକ ବୃତ୍ତି ପରୀକ୍ଷାରେ ପ୍ରଥମ 
ହୋଇଥ୍‌ଲେ | 


ବୈଷ୍ଣବ ରଙ୍ଗମିସ୍ତ୍ରୀ ହେଲେ 


ଅନ୍ୟ ପିଲାଙ୍କ ପରି ବୈଷ୍ଣବଙ୍କୁ ନେଇ କଟକରେ ପଢ଼େଇବା ପାଇଁ 
ତାଙ୍କ ବାପାଙ୍କ ପାଖରେ ଧନ ନ ଥୁଲା । ସେତେବେଳେ ଢ଼େଙ୍କାନାଳରେ 


୪ 


Digitized by srujanika@gmail.com 


ବି.ଏନ. ଆର. କଂପାନୀ ତରଫରୁ ରେଳ ଲାଇନ୍‌ କାମ ହେଉଥଲା | 
ଜଣେ କଳି ଲୋକ ରେଳବାଇ ରଙ୍ଗ କାମର ଠିକା ନେଇଥୂଲେ ¦ ସେହି 
କଳି ଠିକାଦାରଙ୍କ ପାଖରେ ବେୈଷ୍ପବଙ୍କ ବାପା ସାଧୁବାବୁ ମୋହରୀର 
କାମ କରୁଥୁଲେ | ସାଧୁବାବୁ ପୁଅ ବୈଷ୍ଣବଙ୍କୁ ନେଇ କାମ କରିବା ପାଇଁ 
ରଙ୍ଗ ଠିକାଦାର ପାଖରେ ଛାଡ଼ି ଦେଲେ | ବୈଷ୍ଣବ ରଙ୍ଗ ମିସ୍ତ୍ରୀ ଭାବରେ 
ଚାକିରି ଖଶ୍ରିଏ ପାଇଲେ । 


ବୈଷ୍ଣବ ରଙ୍ଗମିସ୍ତ୍ରୀ ଭାବରେ କାମ ପାଇଥ୍‌ଲେ ବି ତାଙ୍କୁ ଅଫିସ୍‌ 
କାମରେ ବହୁ ସମୟରେ ଲଗାଯାଇଥୁଲା ¦! ସେ କିରାଣୀ କାମ 
କରୁଥିଲେ | ଦରମା ମାସକୁ ମାତ୍ର ପଚିଶ ଟଙ୍କା । ସେ ପାଞ୍ଚ ବର୍ଷ ଯାଏ 
ଏହି କାମରେ ଥୁଲେ । ଶେଷ ବେଳକୁ ତାଙ୍କର ଦରମା ବଢ଼ି ବଢ଼ି ଚାଳିଶ 
ଟଙ୍କାରେ ପହଞ୍ଚିଥୂଲା । ଏହି ପାଞ୍ଚ ବର୍ଷ ଭିତରେ ବୈଷ୍ଣବ ନିଜକୁ ଜଣେ 
ବିଶିଷ୍ଟ ସଂଗ୍ରାମୀ ଭାବରେ ଗଢ଼ି ତୋଳିଥୁଲେ । ଏହି ରଙ୍ଗ ମିସ୍ତ୍ରୀ ଚାକିରି 
ଥୁଲା ତାଙ୍କ ପାଇଁ ଏକ ସୁଯୋଗ । 


ବୈଷ୍ଣବଙ୍କୁ ଖଣ୍ଡିଏ ରେଳବାଇ ପାସ ମିଳିଥୁଲା | ଏହି ପାସ ବଳରେ 
ସେ କଟକରୁ ତାଳଚେର ଭିତରେ ଯେ କୌଣସି ସମୟରେ ଯେ କୌଣସି 
ଜାଗାକୁ ଯିବାର ସୁବିଧା ପାରଥୁଲେ | ମାଲଗାଡ଼ି, କୋଇଲା ଗାଡ଼ି ଓ 
ଯାତ୍ରୀ ଗାଡ଼ି ସବୁଥ୍‌ରେ ସେ ଯିବା ଆସିବା କରିବାର ସୁବିଧା ପାଇଥୁଲେ | 
ଫଳରେ ସେ ମଝିରେ ମଝିରେ କଟକ ଚାଲି ଯାଉଥୂଲେ । ସେଠାରେ 
ଲୁଚି ଛପି ଭଗବତୀ ପାଣିଗ୍ରାହୀ ଓ ଅନନ୍ତ ପଟ୍ଟନାୟକ ପ୍ରମୁଖ ବଡ଼ ବଡ଼ 
ନେତାଙ୍କୁ ଭେଟିବାର ସୁଯୋଗ ପାଉଥୁୂଲେ । ଏହି ସମୟରେ ସେ ମାଳତୀ 
ଦେବୀ ଓ ନବକୃଷ୍ଣ ଚୌଧୁରୀଙ୍କୁ ମଧ୍ୟ ଭେଟୁଥୁଲେ । ଏହି ନେତାମାନଙ୍କ 

ସହ ଯୁବକ ବୈଷ୍ଠବ ଢ଼େଙ୍କାନାଳ ଅତ୍ୟାଚାର ବିଷୟରେ ଆଲୋଚନା 
କରି ଫେରି ଆସି ନିଜ କାମରେ ଯୋଗ ଦେଉଥୂଲେ । 


ସେହି ସମୟରେ ବିଭିନ୍ନ ପ୍ରକାର ବହି ଆଣି ସେ ପଢୁଥୁଲେ । 
ଦିନେ ଦିନେ ସେ କଟକରେ ମଧ୍ଯ ରହି ଯାଉଥୂଲେ । ଏତିକିବେଳେ 
ଚ୍ରେଙ୍କାନାଳ ରାଜାଙ୍କ ଅତ୍ୟାଚାର ଚରମ ସୀମାରେ ଆସି ପହଞ୍ଚିଥିଲା । 
୧୯୩୫ ଭାରତ ଶାସନ ଆଇନ ଇଂରେଜମାନଙ୍କ ଦ୍ଵାରା ପ୍ରଚଳିତ 
ହେଲା |! ଏହି ଆଇନ ବଳରେ ଲୋକଙ୍କୁ ସୀମିତ ଭୋଟ ଅଧ୍କାର 
ମିଳିଲା । ୧୯୩୭ ମସିହାରେ ନିର୍ବାଚନ ହେଲା | ଓଡ଼ିଶାରେ କଂଗ୍ରେସ 
ଦଳ ନିର୍ବାଚନରେ ଜିତି କ୍ଷମତା ଦଖଲ କଲା । ବିଶ୍ଵନାଥ ଦାସ ହେଲେ 
ଓଡ଼ିଶାର ପ୍ରଧାନ ମନ୍ତ୍ରୀ । 


ରଙ୍ଗମିସ୍ତୀ ବୈଷ୍ଣବ ବାବୁ ତାଳଚେର ରେଳଲାଇନ ଦୁଇ କଡ଼ରେ 
ଥବା ଗୀର ଲୋକଙ୍କୁ ଭେଟୁଥ୍‌ଲେ । ଲୋକଙ୍କ ସହ ସଂପର୍କ ସ୍ଥାପନ 
କରୁଥଲେ । ରେଳବାଇ ଶ୍ରମିକମାନଙ୍କ ସହ ବେଶ୍‌ ମିଳାମିଶା କରୁଥୁଲେ | 
ଶ୍ରମିକମାନେ ଥୁଲେ ପ୍ରାୟ ସମସ୍ତେ ଢ଼େଙ୍କାନାୀଳର ଲୋକ | ସେମାନେ 
ସଂଜବେଳେ ଖଂଜଣୀ ମାଡ଼ କରୁଥ୍‌ଲେ | ବୈଷ୍ଣବ ବାବୁ ସେମାନଙ୍କ ସହ 
ମିଶି ଝଖଜଣୀ ମାଡ଼ରେ ଯୋଗ ଦେଉଥ୍‌ଲେ । କଟକରୁ ବୂଝି ଆସିଥ୍ବା 
ସାମ୍ୟବାଦୀ ଓ ସମାଜବାଦୀ ନେତାଙ୍କ ଠାରୁ ଶ୍ରମିକ ମଙ୍ଗଳ ବିଷୟରେ 
ଅନେକ କଥା ଶ୍ରମିକମାନଙ୍କୁ ବୃଝାଉଥୁଲେ | କଟକରୁ ଆଣୁଥ୍ବା କାଗଜ 
ପତ୍ରକୁ ସେ ଶ୍ରମିକମାନଙ୍କ ଭିତରେ ବାଣ୍ଡୁ ଥୁଲେ | ଗୀ ଗଣ୍ଡାକୁ 
ପଠାଉଥ୍ଲେ । 

ଯତନ ନଗର ବେଠି ଓ ଅତ୍ୟାଚାର 


ଢ଼େଙ୍କାନାଳ ଗଡ଼ଠାରୁ ଦୁଇ ମାଇଲ ଦୂରେ ଗୋଟିଏ ଛୋଟ 
ପାହାଡ଼ ଉପରେ ରାଜା ଗୋଟିଏ ସୁନ୍ଦର କୋଠା ତିଆରି କଲେ । 
ରାଜାଙ୍କର ସାନ ଭାଇ ପଟ୍ଟାୟତଙ୍କ ବାସ ଭବନ ପାଇଁ ଏହା ତିଆରି 
ହୋଇଥଲା | ଏହାକୁ ଗୋଟିଏ ମିନି ପିରାମିଡ଼ର ଆଖ୍ୟା ଦିଆଯାଏ । 
୧୯୩୨-୩୬ ଭିତରେ ପ୍ରଜାମାନଙ୍କ ବେଠିରେ ଏହି ଯତନ ନଗର 
ତିଆରି ହୋଇଥଲା | ନନ୍ଦ ପେସ୍କାର ଥଲେ ଯତନ ନଗର ତିଆରିର 
ମୁଖ୍ୟ ପରିଚାଳକ | 


ଦୈନିକ ଏକ ହଜାର ଲୋକ ବେଠିରେ ଏହି ଯତନ ନଗରରେ 
କାମ କରୁଥ୍‌ଲେ । କେବେ କେବେ ସେମାନଙ୍କ ସଂଖ୍ୟା ଦୈନିକ ଦୂଇ 
ତିନି ହଜାର ଯାଏ ମଧ୍ଯ ବୃବ୍ଧି ପାଉଥୂଲା । ବେଠିଆମାନେ ଘରୁ ଚୂଡ଼ା 
ଚାଉଳ ଧରି ଆସି ଅନ୍ତତଃ ପକ୍ଷେ ପନ୍ଦରଦିନ ଯାଏ ବେଠି ଖଟି ପୁଣି 
ଘରକୁ ଫେରୁଥ୍ଲେ | ବେଠିଆମାନଙ୍ ଦୈନିକ ୧୦-୧୨ ଘଣ୍ଟା କାମ 
କରିବାକୁ ପଡ଼ୁଥିଲା । କାମରେ ଟିକିଏ ଅବହେଳା ଘଟିଲେ ବେଠିଆ 
ସର୍ଦାରମାନେ ବେତ ଓ କଇଁଆ ଛାଟରେ ଲୋକଙ୍କୁ ପିଟୁଥ୍‌ଲେ। ୧୯୩୬ 
ମସିହା ବେଳକୁ ଯତନ ନଗର କାମ ପ୍ରାୟ ସରି ଆସିଥ୍‌ଲା । 
ସେତେବେଳକୁ ଢ଼େଙ୍କାନାଳ ପ୍ରଜାମଣ୍ଡଳର କାମ କେତେକାଂଶରେ 
ଆଗେଇ ଯାଇଥଲା ! 


୧୯୩୮ ମସିହା ବେଳକୁ ଢ଼େଙ୍କାନାଳରେ ପ୍ରଜା ଆନ୍ଦୋଳନ 
ଖୋଲା ଖୋଲି ଭାବରେ ଆରମ୍ଭ ହୋଇ ନଥୁଲା । କେବଳ ପାଇକ 

ସର୍ଦ୍ଦାର ମହେଶଚନ୍ଦ୍ର ସୁବାହୁ ସିଂହ ଓ ସାରଙ୍ଗଧର ଦାସଙ୍କ ନେତୃତ୍ଵରେ 
ଗୋଟିଏ ଗୁପ୍ତ ସଂଗଠନ ଢ଼େଙ୍କାନାଳରେ କାମ କରୁଥଲା | ରାଜା ଭଲ 
କରି ଜାଣିଥଲେ ଯେ, ପ୍ରଜାମାନଙ୍କ ଭିତରେ ବିଦ୍ରୋହର ନିଆଁ କହୁଳୁଛି । 
ତେଣୁ ସେ କୂଟନୀତି ପୂରେଇ କେତେ ଜଣଙ୍କ ସହ ସଲା-ସୁତୂରା କରି 
ଆନ୍ଦୋଳନକୁ ଭଶ୍ଡୁର କରିବା ପାଇଁ ଅପଚେଷ୍ଟା କରୁଥ୍‌ଲେ | 


ବୈଷ୍ଣବ ବାବୁ ଓ ରାଜାଙ୍କ ଭିତରେ ଯୁକ୍ତିତର୍କ 


୧୯୩୮ ମସିହା ଅଗଷ୍ଟ ସାତ ତାରିଖ । ସେଦିନ କଟକ ରେଳ 
ଷ୍େସନରୁ ବୈଷ୍ଣବ ବାବୁ ଉଠିଲେ ତାଳଚେର ଆସିବା ପାଇଁ । ସାଙ୍ଗରେ 
ହଜାରେ ସାପ୍ତାହିକ ' କୃଷକ” କାଗଜ | କୃଷକ କାଗଜର ସଂପାଦକ 

ଥାଆନି ଭଗବତୀ ଚରଣ ପାଣିଗ୍ରାହୀ । ଏହିକାଗଚରେ କମ୍ୟୁନିଷ୍ଠ ଓ 
ସମାଜବାଦୀମାନଙ୍କର କୃଷକ ସମସ୍ୟା ଓ ଘଟଣାବଳୀ ପ୍ରକାଶ 
ପାଉଥାଏ । ଗଡ଼ଜାତ ରାଜାମାନଙ୍କର ଅତ୍ୟାଚାରର ଘଟଣା ମଧ୍ଯ 
ଏଥ୍‌ରେ ବାହାରୁ ଥୁଲା । ବୈଷ୍ଣବ ବାବୁ ଏହି କୃଷକ କାଗଜକୁ 
ତାଳଚେରଠାରୁ ପର୍ଜଙ୍ଗ ନେଇ ସେଗୁଡ଼ିକୁ ମହେଶ ଚନ୍ଦ୍ର ସୁବାହୁସିଂହଙ୍କୁ 
ହସ୍ତାନ୍ତର କରିବା ପାଇଁ ରଖିଥ୍‌ଲେ । 

ଲୁଚି ଲୁଚି ବୈଷ୍ଣବ ବାବୁ ମଝିରେ ମଝିରେ ପରଜଙ୍ଗ ଯାଇ ମହେଶ 
ଚନ୍ଦ୍ର ସୁବାହୁ ସିଂହଙ୍କୁ ଭେଟୁଥୁ୍‌ଲେ । କୃଷକ କାଗଜ ମଧ୍ଯ କିଛି ଦେଇ 
ଆସୁଥ୍‌ଲେ । ସେଦିନ ବୈଷ୍ଣବ ବାବୁ ଆସୁଥୁବା ଟ୍ରେନଟି ଦିନ ୧୧ଟା 
ବେଳେ ଆସି ମେରାମୁଣ୍ଡଳୀ ଷ୍ଟେସନରେ ପହଞ୍ଚିଲା । ସେଠାରେ ଟ୍ରେନ 
ପାଞ୍ଚମିନିଟ ଠିଆ ହେବା କଥା । କିନ୍ତୁ କୌଣସି କାରଣରୁ ଟ୍ରେନଟି 
ସେଠାରେ ଅଧ ଘଣ୍ଟାଏ ଅଟକି ଗଲା । ଏତିକି ବେଳେ ହଠାତ୍‌ ଜଣେ 
ଲୋକ ବୈଷ୍ଣବ ବାବୁ ଥ୍‌ବା ବଗୀ ଭିତରୁ ଉଠିଗଲେ ! ଆଉ ବୈଷ୍ଣବ 
ବାବୁଙ୍କୁ କହିଲେ , ˆ ' ଆଜି ସଂଜବେଳେ ମେରାମଣ୍ଡଳୀ ପାଖ ମୋଟଙ୍ଗା 
ଥାନା ପଡ଼ିଆରେ ରାଜା ଗୋଟିଏ ସଭା ଡ଼କାଇଛନ୍ତି । ପ୍ରାୟ ପନ୍ଦର 
ହଜାର ଲୋକ ଜମା ହେବେ । ପରଜଙ୍ଗ ଅଞ୍ଚଳରୁ ବହୁତ ଲୋକ ଆସିବେ । 
ମହେଶ ଚନ୍ଦ୍ର ସୁବାହୁ ସିଂହ ଓ ପୂର୍ଣ୍ଣ ମହାପାତ୍ରଙ୍କୁ ଆଣିବା ପାଇଁ ରାଜା 
ହାତୀ ପଠାଇଛନ୍ତି । ରାଜାଙ୍କ ସହ ରାଣୀ, ଦେୱାନ ଓ ମାଜିଷ୍ଟ୍ରେଟ ଆଦି 
ଏହି ସଭାକୁ ଆସିବେ । ଏଣୁ ଆପଣ ଏଠାରେ ଆଜି ରହିଗଲେ ଖୁବ୍‌ 
ଭଲ ହୁଅନ୍ତା ।”? 

ଟ୍ରେନ ଛାଡ଼ିବା ଉପରେ ! ବୈଷ୍ଣବ ବାବୁ ମନେ ମନେ ଭାବିଲେ 
ଯଦି ମହେଶ ବାବୂଙ୍କ ସାଙ୍ଗରେ ଦେଖା ହୋଇ ପାରିବ ନାହିଁ, ତେବେ 
ଆଉ ଯାଇ ଲାଭ କଣ ? ବୈଷ୍ଣବ ବାବୂ ଟ୍ରେନରୁ ଓହ୍ଲାଇ ପଡ଼ିଲେ ସେ 
ଭାବିଲେ କିଛି ଖରାପ ଉଦ୍ଦେଶ୍ୟ ନେଇ ରାଜାରାଣୀ ଏଠାରେ ସଭା 
ଡକାଇଛନ୍ି। ଯତନ ନଗରର ବେଠିରେ ଲୋକେ ଖୁବ୍‌ ହଇରାଣ ହରକତ 
ହୋଇଛନ୍ତି । ସେ ବିଷୟରେ ବୋଧେ ଲୋକଙ୍କୁ ବୃଝାଇ ସାଲିସ୍‌ କରିବାକୁ 
ଆସିଛନ୍ତି । 

ବୈଷ୍ଣବ ବାବୁ ଟ୍ରେନରୁ ଓହ୍ଲାଇ ଖଡ଼ଗ ପ୍ରସାଦ ଗାଁ ଭିତରକୁ ଗଲେ । 
ରାମଚନ୍ଦ୍ର ପଣ୍ଡାଙ୍କ ସହ ସାକ୍ଷାତ କଲେ | ତାପରେ ଦେଖିଲେ ଶହ ଶହ 
ଲୋକ ସଭା ଜାଗାକୁ ମାଡ଼ି ଚାଲିଛନ୍ତି । ସେ ଲୋକମାନଙ୍କ ସହ 
କଥାବାର୍ଭା ହେଲେ । ସେ କହିଲେ, “ରାଣୀ ତ ଦୂର କଥା | ରାଜାର ବି 
ଦେଖା ମିଳେ ନାହିଁ । ସେମାନେ ଆଜି କେଉଁ ଉଦ୍ଦେଶ୍ୟରେ ଏଠାକୁ 
ସଭା କରିବା ପାଇଁ ଆସିଛନ୍ତି ୨ ଆମ ଭିତରେ ଯେଉଁ ଆନ୍ଦୋଳନର 
ଗଜା ବାହାରିଛି, ତାକୁ ଭାଇ ଦେବାକୁ ରାଜା ଏଠାକୁ ଆସୁଛନ୍ତି ।”? 
ତାପରେ ସେ ‘ ଜୟ ପ୍ରଜାମଣ୍ଡଳ କି ଜୟ ଧନୀ ଦେଲେ । ପ୍ରଜାମାନେ 
ବି ସେଇଆ କଲେ । ଏହାର କିଛି ସମୟ ପରେ ବୈଷ୍ଣବ ବାବୁ ଦେଖିଲେ, 
ମହେଶ ଚନ୍ଦ୍ର ସୁବାହୁ ସିଂହ ଓ ପୂର୍ଣ୍ଣଚନ୍ଦ୍ର ମହାପାତ୍ର ହାତୀରେ ବସି 
ଆସୁଛନ୍ତି । ତାଙ୍କ ସହ ଜଣେ ପୋଲିସ ଅଫିସର ଓ ଜଣେ ମାଜିଷ୍ଟ୍ରେଟ 
ଅଛନ୍ତି । 

ବୈଷ୍ଣବ ବାବୁ କହିଲେ, ˆ ମୋର ମହେଶ ବାବୁ ଓ ପୂର୍ଣ୍ଣ ବାବୁଙ୍କ 
ସହ କିଛି କଥାବାର୍ରୀ ହେବାର ଅଛି !” ' ତାପରେ ସେ ସେମାନଙ୍କୁ ଟିକିଏ 
ଦୂଗକୁ ଡ଼ାକି ନେଲେ। କାହିଁକି ଆସିଛନ୍ତି ବୋଲି ପଚାରିଲେ । ସେମାନେ 
କହିଲେ, “ ପର୍ଜଙ୍ଗର ଲୋକଙ୍କ ଦୁଃଖ ଓ ଅସୁବିଧା ଶୁଣିବାକୁ ରାଜା 
ଆମକୁ ହାତୀ ପଠାଇ ଡକାଇଛନଚ୍ତି ।”” ହେଲେ, ପ୍ରଜାଙ୍କର କି ଦୁଃଖ 
ଅସୁବିଧା ଅଛି ବୋଲି ଆପଣମାନେ କହିବେ ? ମହେଶ ବାବୁ କହିଲେ. 
*ଚୁମେ ଆମକୁ କହିଦିଅ, ଆମେ କ'ଣ କହିବୁ ?”? କ'ଣ କହିବାକୁ 
ହେବ ବୈଷ୍ଣବ ବାବୁ ସେମାନଙ୍କୁ ବୁଝାଇ ଦେଲେ । ଆପଣ ଯାଆନ୍ତୁ 
ବୋଲି ବୈଷ୍ଣବ ବାବୁ କହିଲେ । ପୁଣି କହିଲେ, ˆ ଆପଣ ଯଦି କିଛି ନ 
କହିପାରିବେ ମୁଁ ସେଠାରେ ସବୁକଥା କହିବି । ମୁଁ ଯାଉଛି ଲୁଚି କରି 
ଗୁପ୍ତରେ ସେଠାରେ ସଭା ଶୁଣିବି । ତାପରେ ପରିଣାମ ଯାହା ହେବ ମୁଁ 
ଭୋଗିବି ।” 

ସେମାନେ ଚାଲିଗଲେ । ବୈଷ୍ଣଠବବାବୁ ଦୃଢ଼ ପ୍ରତିଜ୍ଞ ହେଲେ । 
ରାଜାଙ୍କୁ ସେ ସବୁ କଥା କହିବେ । ଦରକାର ପଡ଼ିଲେ ଜେଲ ଯିବେ । 
ତାପରେ ବୈଷ୍ଣବ ବାବୁ ପରଜଙ୍ଗର ନାରଣ ବେହେରାଙ୍କୁ ଧରି ଲୁଚିଲୁଚି 
ସଭା ଜାଗାରେ ଯାଇ ପହଞ୍ଚିଲେ ! 


ଥାନା ପଡ଼ିଆ ସଭାରେ ପ୍ରାୟ ୧୫ ହଜାର ଲୋକ। ଥାନା ବାରଣ୍ଡା 
ଜାକ ଜମକରେ ସଜା! ହୋଇଛି । ଦାମିକା ଦାମିକା ଚୌକିମାନ ପଡ଼ିଛି । 
ପେଣ୍ଡାଲକୁ ପ୍ରଥମେ ମାଜିଷ୍ଟ୍େଟ ଶ୍ରୀ ଜୟ କୃଷ୍ଣ ମିଶ୍ର ଆସିଲେ | ରାଜା 

ରାଣୀଙ୍କ ଆଗମନ ବାର୍ରା ଘୋଷଣା କଲେ | ତାପରେ ସେ କହିଲେ, 
ଆପଣମାନଙ୍କ ଭିତରୁ ପାଞ୍ଚ ଜଣ ପ୍ରତିନିଧ୍‌ ବାଛି ନିଅନ୍ତୁ, ଯେଉଁମାନେ 
କି ରାଜା ରାଣୀଙ୍କ ସହ କଥା ବାର୍ଭା କରିବେ ।”” ପ୍ରଜାମାନେ ଏ 
ପ୍ରସ୍ତାବରେ ରାଜି ହେଲେ ନାହିଁ । ସେମାନେ କହିଲେ, ଆମେ ଆମର 
ଅଭାବ ଅସୁବିଧା ନିଜେ ରାଜାରାଣୀଙ୍କ ଆଗରେ କହିବୁ । ଲୋକେ ରାଜି 
ହୋଇ କହିଲେ, ଯଦି ଆମେ ପ୍ରତିନିଧ୍‌ ବାଛିବୁ ତେବେ ଆମକୁ କିଛି 
ସମୟ ଦିଅନ୍ତୁ । 


ପ୍ରତିନିଧ୍‌ ଦଳରେ ମହେଶ ଚନ୍ଦ୍ର ସୁବାହୁ ସିଂହ ଓ ଶ୍ରୀ ପୂର୍ଣ୍ବଚନ୍ଦ୍ 
ମହାପାତ୍ରଙ୍କ ସମେତ ଆଉ ତିନି ଜଣଙ୍କ ନାମ ଉଠିଲା। ନାରଣ ବେହେରା 
ବଡ଼ ପାଟି କରି କହିଲେ, ' ଆଉ ଦୁଇଜଣଙ୍କୁ ନିଆଯାଉ’ | ଯାହା ହେଉ 
ବୈଷ୍ଣବ ବାବୁ ଓ ନାରଣ ବେହେରାଙ୍କୁ ସୁବିଧା ମିଳିଗଲା । ରାଜାରାଣୀ 
ଆସିଲେ । ସେମାନେ ଦାମିକା ପୋଷାକ ପିନ୍ଧିଥାନି । ପ୍ରଥମେ ରାଜା 
କହିଲେ, ˆ ନିର୍ଭୟରେ ବର୍ଭମାନ ପ୍ରଜାମାନେ ସେମାନଙ୍କର ଅଭାବ 
ଅସୁବିଧା ଓ ଦୁଃଖ ସୁଖ କଥା କୁହନ୍ତୁ ।” ? ପ୍ରଥମେ ପୂର୍ଣ୍ଣବାବୁ, ତାପରେ 
ମହେଶବାବୁ ଓ ସେମାନଙ୍କ ପରେ ଆଉ ତିନିଜଣ କହିଲେ । କିନ୍ତୁ 


=m mm — 


ସେମାନଙ୍କ କଥାରେ ସେମିତି କିଛି ନଥୁଲା । “ 


ତାପରେ ବୈଷ୍ଣବ ବାବୁ ଉଠିଲେ | ବୈଷ୍ଣବ ବାବୁ କହିଲେ, “ମୁଁ 
ଯାହା କହିବାକୁ ଚାହୁଛି, ତାହା ମୋ ନିଜ ପାଇଁ ନୂହେଁ | ସମସ୍ତ ପ୍ରଜାଙ୍କ 
ପାଇଁ ମୁଁ ମାଗୁଛି ।” ? 

ଶ୍ରୀ ଜୟ କୃଷ୍ଣ ମିଶ୍ର କହିଲେ, ˆ ତୁମେ କଣ ନାଗରିକ ଅଧ୍କାର 
କଥା କହୁଛ ? ଯାହା ଟ୍ର।ଭାଙ୍କୋର ରାଜ୍ୟରେ ବରଁମାନ 
କୁହାଯାଉଛି ? 


ବୈଷ୍ଣବ ବାବୁ କହିଲେ, ହଁ, ହଁ, ମୁଁ ସେଇକଥା କହୁଛି । ଆମେ 
ସଭା ସମିତି, ବୈଠକ କରିବାର ଅଧ୍କାର ପାଇଛୁ କି ? ଆପଣ ଯାହା 
ଶୁଣିଲେ ତାହା ସମସ୍ତ ପ୍ରଜାଙ୍କର ଅଭାବ ଅସୁବିଧା ନୁହେଁ ।”” ସଭାରେ 
ଥୁବା ପନ୍ଦର ହଜାର ଲୋକଙ୍କୁ ସମ୍ବୋଧନ କରି କହିଲେ, “ ଆମର 
ପ୍ରତିନିଧୂମାନେ ଯାହା କହିଲେ, ତାହା କ'ଣ ସମସ୍ତ ଲୋକଙ୍କର ଅଭାବ 
ଅସୁବିଧା କି ?”” ଲୋକେ ଏକ ସଙ୍ଗରେ କହିଲେ “ନା” । ତାପରେ 
ବୈଷ୍ଣବ ବାବୁ କହିଲେ “ ସ୍ବର୍ଗ, ମର୍ର୍ୟ ପାତାଳ ଫଟେଇ କରି ନା 
କର | ? ପ୍ରଜାମାନେ ଖୁବ୍‌ ଜୋରରେ ଚିନାର କରି କହିଲେ - ନା ! ନା 
1! ! ନା ! ! ! ତାପରେ ତାସଲ୍ୟ କରି ବୈଷ୍ଣବ ବାବୁ କହିଲେ, ˆ ' ହେଃ 
ହେଃ, ରାଜା ସାହେବ ଶୁଣିଲେ ତ ? 


ବୈଷ୍ଣବ ବାବୁଙ୍କ କଥା ପରେ ପ୍ରଜାମାନେ ମୁହଁ ଖୋଲି ସେମାନଙ୍କ 
ଉପରେ ହେଉଥ୍‌ବା ଅତ୍ୟାଚାର ବିଷୟରେ କହିଗଲେ ! ରାଜା ସଭା 
କରି ନ ପାରି ଫେରିଗଲେ। ପ୍ରଶ୍ନବାଣରେ ସେ ହତବାକ ହୋଇଗଲେ । 
ପ୍ରଜାମାନେ କଥା କହିଲା ବେଳେ ସବୁ ଅତ୍ୟାଚାର କଥାମାନ 
ବଖାଣିଲେ । ରାଜା ମହେଶବାବୁ ଓ ପୂର୍ଣ୍ଣ ବାବୁଙ୍କୁ ଥାନା ଭିତରକୁ ଡକାଇ 
ପଠାଇଲେ । ମହେଶ ବାବୁ ଅନ୍ତର୍ବାନ ହୋଇଗଲେ | ପୂର୍ଣ୍ଣବାବୁ ଥାନା 
ଭିତରକୁ ଗଲେ । 

ଲୋକମାନେ ଆଉ ଘରକୁ ଫେରିଲେ ନାହିଁ | ଖଡ଼ଗ ପ୍ରସାଦ ଗୀ 
ତୋଟାରେ ରାତିସାରା ସଭା ଚାଲିଲା । ସେଠାରେ ପ୍ରଜାମଣ୍ଡଳ ଗଠନ 
ହେଲା । କର୍ମକର୍ରା ଠିକ୍‌ ହୋଇଗଲେ | ରାତି ପାହିଗଲା । ବୈଷ୍ଣବ ବାବୁଙ୍କ 
ନେଦୃତ୍ଵରେ ସମସ୍ତେ କାମ କରିବାକୁ ଆଗେଇ ଆସିଲେ । 


ବାଜିରାଉତ ଗୁଳିକାଣ୍ଡ 


ମୋଟଙ୍ଗା ସଭା ପରଠାରୁ ଢ଼େଙ୍କାନାଳ ରାଜା ବୈଷ୍ଣବ ବାବୁଙ୍କ 
ଉପରେ କଡ଼ା ନଜର ରଖିଲେ । ୧୯୩୮ ମସିହାରେ ଢ଼େଙ୍କାନାଳ 
ଆନ୍ଦୋଳନ ଭୀଷଣ ରୂପ ଧାରଣ କଲା । 


୧୯୩୮ ମସିହା ଅକ୍ଟୋବର ମାସ ଏଗାର ତାରିଖ । 
ସେତେବେଳକୁ ଢ଼େଙ୍କାନାଳ, ପର୍ଜଙ୍ଗ, ମଢ଼ି ଅଞ୍ଚଳରେ ବିପ୍ଳବର ନିଆଁ 
ଗୀ କୁ ଗାଁ ମାଡ଼ି ଚାଲିଆାଏ । ରାଜା ପୋଲିସ ପୂରେଇ ଗୀ ଗାଁରେ 
ଅତ୍ୟାଚାର ଚଳାଇଥାନ୍ତି । ଲୋକେ ପୋଲିସ ସହ ମୁହୀ ମୁହିଁ ଯୁଦ୍ଧ 
କରୁଥାଆନ୍ତି । ରାଜାଙ୍କ ପୋଲିସ୍‌ ଫଉଜ ଗୀ ଗାଁରେ ପଶି ଅତ୍ୟାଚାର 
କରି ନୀଳକଣ୍ଠପୁର ନଦୀ ଘାଟରେ ପହଞ୍ଚିଲେ । ପୋଲିସର ସଂଖ୍ୟା 
୨୫-୩୦ ହେବ | ହାତରେ ବନ୍ଧୁକ | ପୂର୍ବଦିନ ରାତିରେ ଏହି 
ପୋଲିସମାନେ ମଣିଷ ଶୀକାର କରି ଫେରିଥାର୍ତି । ଯେଉଁ ଲୋକେ 
ସେମାନଙ୍କ ପିଛା କରୁଥାନ୍ତି ସେମାନଙ୍କ ଭିତରେ ଥଲେ ବୈଷ୍ଣବ 
ପଟ୍ଟନାୟକ ପ୍ରମୁଖ ବିପ୍ଳନବୀଗଣ । ଲୋକଙ୍କ ପ୍ରତିଆକ୍ରମଣକୁ ସମ୍ଭାଳି 
ନପାରି ପୋଲିସ୍‌ ଫଉଜ ପ୍ରାଣ ଭୟରେ ନଦୀପାର ହୋଇ ରାଜଧାନୀ 
ଢ଼େଙ୍କାନାଳ ଗଡ଼କୁ ଫେରି ଆସିବା ପାଇଁ ବାହାରି ଥାଆନ୍ତି 

ତା” ପୂର୍ବରୁ ବାଜିରାଉତ ଓ ଆଉ କେତେକ ସ୍ବେଛାସେବୀ 
ବ୍ରାହ୍ମଣୀନଦୀ ଭିତରକୁ ଆସି ଡଙ୍ଗାକୁ ବାନ୍ଧି କରି ରଖି ଦେଇଥୂଲେ । 
ପୋଲିସ ବାଲା ନଦୀ କୂଳରେ ପହଞ୍ଚି ଡଙ୍ଗା ଫିଟାଇବାକୁ ହୁକୁମ ଦେଲେ ! 
କିନ୍ତୁ ସ୍ବେଚ୍ଛାସେବୀମାନେ ସେ ହୁକୁମ ମାନିଲେ ନାହିଁ । ପୋଲିସ୍‌ ଫଉଚ୍ଚ 
ସହ ବାଜି ରାଉତ ଓ ଅନ୍ୟ ସ୍ବେଚାସେବୀମାନଙ୍କର ଯୁକ୍ତି ତର୍କ ଚାଲିଲା । 
ଫଉଜମାନଙ୍କୁ ଜବାବ ଦେଇ ବାଜି ପ୍ରତିଥର କହୁଥାଏ, “ ପ୍ରଜାମଣ୍ଡଳର 
ଆଦେଶ ଡଙ୍ଗା ଦେବି ନାହିଁ । ପୋଲିସ୍‌ ଶେଷରେ ଗର୍ଜନ କରି କହିଲା, 

ଜାଣିଛୁ ଆମେ କିଏ ? ଆଉ ନିମିଷକ ଭିତରେ କ'ଣ କରିପାରୁ ? 
ବାଜି କହିଲା, ' ଆବେ, ରଖ୍‌ ତୁମରି ଗୁଳି | ମୁଁ ଜାଣେ ତୁମେମାନେ 
ହେଉଛ ଅତ୍ୟାଚାରୀ ରାଜାର କୁକୁର ଦଳ । ତୂମେ ଗୀ ଗୀ ବୂଲି ଗାଁ 
ଗଣ୍ଡାକୁ ଛାରଖାର କରୁଛ । ମା ଭଉଣୀମାନଙ୍କ ଇଜ଼ତ ନେଉଛ | ନିଜର 
ଭାଇମାନଙ୍କୁ ମାରୁଛ । ତୁମେ ପଶୁ, ତୁମେ ରାକ୍ଷସ ।” ” ଏଥୁରେ ପୋଲିସ୍‌ 
ଫଉଜର ଧୈର୍ଯ୍ୟ ଚ୍ୟୁତି ଘଟିଲା । 


ବର୍ବର ପୋଲିସ ଗୁଡ଼ୁମ ଗୁଡ଼ୁମ କରି ଗୁଳି ଚଳାଇଲା ! ବାଜି ଗୁଳି 
ମାଡ଼ ଖାଇ ଟଳି ପଡ଼ିଲା ସିନା, ହେଲେ ନଇଁଲା ନାହିଁ | ପୁଣି ଚାଲିଲା 
ତୂମୁଳ ସଂଗ୍ରାମ ! ପୁଣି ଚାଲିଲା ଗୁଳି । ବାଜି ରାଉତର କଅଁଳ ଖପୁରୀ 
ଉଡ଼ିଗଲା । ସେଇଠି ଟଳିପଡ଼ିଲେ ନୀଳକଣ୍ଠପୁର ଗୀର ହୁରୁଷି ପ୍ରଧାନ, 
ଲକ୍ଷ୍ମଣମଜିକ ଓ ନଟ ମଜିକ । ଗୁଳି ବାଜିଲା ନୀଳକଣ୍ଠପୁରର ଫଗୁ 
ସାହୁଙ୍କର କୋଳ ସନ୍ଧାରେ ¦ ପାଣୁ ଲେଙ୍କାଙ୍କ ପେଟରେ । ଗୁଳି ମାଡ଼ 
ହେଲା ଗଙ୍ଗାଧର ସାହୁଙ୍କ ଡାହାଣ ଜଙ୍ଘରେ । ପରେ ଜଙ୍ଘ କଟା ହେଲା | 
ଘନ ସାହୁ ଓ ଭାସ୍ଟର ସାହୁଙ୍କ ପିଠିରେ ! ନରହରି ସାହୁଙ୍କ ପେଟରେ 
ନରହରି ସାହୁ ଏବେ ବଞ୍ଚିଛନ୍ତି 


ବୈଷ୍ଣବ ବାବୁ ଓ ଆଉ କେତେ ଜଣ ପ୍ରଜାମଣ୍ଡଳକର୍ମୀ ସେଠାରେ 
ଅଳ୍ପ ଦୂରରେ ଥୂଲେ ¦ ସେମାନେ ଶବ ଓ ଗୁଳିମାଡ଼ ଖଇଥ୍‌ବା ଲୋକଙ୍କୁ 
ତୁରନ୍ତ ଧରି ଜେନାପୁର ଚାଲିଆସିଲେ । ତାଂ ପୂର୍ବ ରାତିରେ ଭୁବନରେ 
ଗୁଳି ମାଡ଼ ଖାଇ ମରିଥ୍‌ବା ରଘୁ ନାୟକ ଓ ଗୁରୀ ନାୟକଙ୍କ ଶବ ମଧ୍ଯ 
ସେଠାରେ ଆସି ପହଞ୍ଚିଲା । ୧୯୩୮ ମସିହା ଅକ୍ଟୋବର ୧୨ ତାରିଖ 

ଦିନ କଟକ ସହରର ହଜାର ହଜାର ଶୋକାକୁଳ ଜନତାଙ୍କ 
ଶୋଭାଯାତ୍ରାରେ ଛଅ ଗୋଟି ବଳଦ ଗାଡ଼ିରେ ଶବଗୁଡ଼ିକ ନିଆଗଲା ॥ 
ସେମାନଙ୍କ ଚିତାରେ ଖାନନଗର ମଶାଣି ଲାଲ ରୂପ ଧାରଣ କଲା । 


ଢ଼େଙ୍କାନାଳ ରାଜା ପଛରେ ଥୁଲା ମହାଶକ୍ତିମାନ ଇଂରେଜ 
ସରକାର । ସେଥ୍‌ପାଇଁ ଢ଼େଙ୍କାନାଳରେ ୧୯୩୮ ସେପ୍ଟେମ୍ବର ୨୦ 
ତାରିଖ ଦିନ ଆସି ପହଞ୍ଚିଗଲେ ଗୋର| ଫଉଜ୍ଚ । ସେମାନଙ୍କ ଭିତରେ 
ଥିଲେ ଡ଼ୋଗ୍ରା, ପଞ୍ଜାବୀ, ହାଇଦ୍ରାବାଦ, ଛତିଶଗଡ଼ ପଲଟଣ | ପ୍ରଥମ 
ଗୁଳିକାଣ୍ଡ ହୋଇଥଲା ସେପ୍ଟେମ୍ବର ୧୨ ତାରିଖରେ ଢ଼େଙ୍କାନାଳ 
ଗଡ଼ରେ | ଦ୍ଵିତୀୟ ଗୁଳିକାଣ୍ଡ ଅକ୍ଟୋବର ୧୦ ତାରିଖରେ ଭୁବନ 
ଗ୍ରାମରେ ଓ ତୃତୀୟ ଗୁଳିକାଣ୍ଡ ହୋଇଥ୍‌ଲା ଅକ୍ଟୋବର ୧୧ ତାରିଖରେ 
ନୀଳକଣ୍ଠପୁର ନଦୀ ଘାଟରେ । 

ବୈଷ୍ଣବ ବାବୁ ଜେଲଗଲେ 


୧୯୩୯ ମସିହା ମାର୍ଚ୍ଚ ମାସରେ ଢ଼େଙ୍କାନାଳ ରାଜା ମିଥ୍ୟା 
ଡକାୟତି ଅଭିଯୋଗରେ ବୈଷ୍ଣବବାବୂଙ୍କୁ ଗିରଫ କଲେ ! ଢ଼େଙ୍କାନାଳ 
ସରକାରଙ୍କ ୱ|ରେଣ୍ଟ ବଳରେ ସେ ଗିରଫ ହେଲେ | ତାଙ୍କୁ ଅଗଷ୍ଟ ମାସ 
ଯାଏ ଜେଲରେ ରହିବାକୁ ପଡ଼ିଥ୍ଲ। | ସେ କଟକ ଜେଲରେ ରହିଥୂଲେ | 
କିଛି ଦିନ ପରେ ବୈଷ୍ଣବ ବାବୁଙ୍କୁ ଢ଼େଙ୍କାନାଳ ଅଣାଗଲା ¦! ସେଠାରେ 
ମାଜିଷ୍ଟ୍ରେଟ ଶ୍ରୀ ଜୟକୃଷ୍ଣ ମିଶ୍ରଙ୍କ କୋର୍ଟରେ ତାଙ୍କର ବିଚାର ହେଲା | 
ଶ୍ରୀ ଗତିକୃଷ୍ଣ ମିଶ୍ର ବୈଷ୍ଣବ ବାବୁଙ୍କର ଓକିଲ ଥୁଲେ । ବୈଷ୍ଣବବାବୁ 
ନିର୍ଦ୍ଦୋଷରେ ଖଲାସ ହେଲେ । 


ଦ୍ଵିତୀୟ ବିଶ୍ଵଯୁଦ୍ଧ ସମୟ । ଢ଼େଙ୍କାନାଳ ରାଜା ୧୯୪୦ ମସିହା 
ଜୁନ ମାସରେ ମିଥ୍ୟା ଅଭିଯୋଗରେ ଡି.ଆଇ.ଆର. ବଳରେ ବୈଷ୍ଣବ 
ବାବୁଙ୍କୁ ପୁଣି ଗିରଫ କଲେ ! ଦୁଇ ବର୍ଷ ଯାଏ ଢ଼େଙ୍କାନାଳ ଜେଲରେ 
ଅଟକ ବନ୍ଦୀ କରି ରଖିଲେ | ୧୯୪୨ ମସିହା ମେ ମାସରେ ତାଙ୍କୁ ମୁକ୍ତି 
ମିଳିଲା। କିନ୍ଧୁ ରାଜା ତାଙ୍କୁ ଗୃହବନ୍ଦୀ ଭାବରେ ରଖିଥ୍‌ଲେ । 
ସେତେବେଳେ ସାରା ଭାତରରେ ଭାରତ ଛାଡ଼ ଆନ୍ଦୋଳନ ପାଇଁ ପ୍ରସ୍ତୁତି 
ଚାଲିଥାଏ | ବୈଷ୍ଣବ ବାବୁ ଜେଲରୁ ଖଲାସ ହୋଇ ଦେଖିଲେ ତାଙ୍କର 
ଦୂଇ ରାଜନୈତିକ ଗୁରୁ ନବକୃଷ୍ଣ ଚୌଧୁରୀ ଓ ଭଗବତୀ ଚରଣ 
ପାଣିଗ୍ରାହୀ ଦୁଇଟି ଭିନ୍ନ ମତରେ ପରିଚାଳିତ ହେଉଛନ୍ତି । ସେତିକିବେଳେ 
ମହାତ୍ସାଗାନ୍ଧ ଇଂରେଜ ସରକାରକୁ ଡାକରା ଦେଲେ - ' ଭାରତ ଛାଡ଼ 
ଦେଶବାସୀଙ୍କୁ ଡାକରା ଦେଲେ - ˆ କର ବା ମର!’ | 

ଅଗଷ୍ଟ ବିପ୍ଳବ ଓ ବୈଷ୍ଣବ ବାବୁ 


୧୯୪୨ ମସିହା ଅଗଷ୍ଟ ୯ ତାରିଖ | ଭାରତ ଛାଡ଼ ଆନ୍ଦୋଳନ 
ଡାକରାରେ ଦେଶ ଫାଟି ପଡ଼ିଲା । ସେତେବେଳକୁ ବୈଷ୍ଣବ ବାବୁଥୂଲେ 
ସାଲେପୁରରେ । ସେ ମାଗୁଣି କାନୁନଗୋଙ୍କ ଠାରୁ ଖବର ପାଇଲେ 
ଯେ, ବମ୍ବେରେ ନେହେରୁ ଓ ଗାନ୍ଧି ଗିରଫ ହୋଇ ଗଲେଣି । ନବବାବୁ 
ବି କଟକରେ ଗିରଫ ହେଲେଣି । 


ଏସବୁ ଖବର ଶୁଣି ବୈଷ୍ଣବ ବାବୁ ହତବାକ୍‌ ହୋଇଗଲେ । 
ନବବାବୁ ତାଙ୍କୁ ତ କିଛି କହି ଯାଇ ନାହାନ୍ତି । ସେ ଏବେ କଣ କରିବେ ? 
ଏମିତି ଚିନ୍ତାରେ ସେ ଘାରି ହୋଇପଡ଼ିଲେ । ଶେଷରେ ସେ ନିଜର କର୍ମ 
କ୍ଷେତ୍ର ଢ଼େଙ୍କାନାଳର ପରଜଚଚଙ୍ଗକୁ ଫେରି ଆସିବାକୁ ଠିକ୍‌ କଲେ । ମହାତ୍ସା 
ଗାନି ଓ ଅନ୍ୟ ନେତାମାଙ୍କର ନିର୍ଦ୍ଦେଶକୁ ଗୋଟିଏ କାଗଜରେ ଲେଖି 
ଲୋକମାନଙ୍କ ଭିତରେ ପ୍ରଚାର କରିବାକୁ ହେବ | କଟକ ଯାଇ ରେଳରେ 
ତାଳଚେର ଯିବାକୁ ସେ ଠିକ୍‌ କଲେ । ତାପରେ ତାଳଚେରରୁ ଅନୁଗୋଳ 
ଯିବେ । ସେଠାରେ କାଗଜ ଛପାଇ ପରଜଙ୍ଗ ଯାଇ ବାଣ୍ଟିବେ ବୋଲି 
ଠିକ୍‌ କଲେ ! ଏସବୁ କାମ କରିବା ଆଗରୁ ସେ ତାଙ୍କର ଶୁଭାକଂକ୍ଷୀ 
ଭଗବତୀ ବାବୁଙ୍କୁ ଭେଟିବାକୁ ଇଚ୍ଛା କଲେ | 


ସେଦିନ ସନ୍ଧ୍ୟାରେ ସେ କଟକ ଆସିଲେ । ଚାନ୍ଦିନୀ ଚୌକଠାରେ 
ଭଗବତୀ ବାବୁଙ୍କ ସହ ଦେଖାକଲେ ! ଭଗବତୀ ତାଙ୍କୁ କହିଲେ, 
“ବୈଷ୍ଣବ ! ତୁମେ ଗୋଟିଏ ମାସ ଚୂପ୍ଚାପ ହୋଇ ବସି ପଡ଼ | ଦେଖ, 
କେଉଁଠି କ'ଣ ହେଉଛି । ତାପରେ ତୁମର ଯାହା ଇଚ୍ଛା ହେବ ତାହା 
କରିବ । 

ବୈଷ୍ଣବ ଲଢ଼ୁଆ ବୀର | ସେ କ'ଣ ଗୋଟିଏ ମାସ ବସି 
ପାରିବେ ? ସେ ସଙ୍ଗେ ସଙ୍ଗେ କହିଲେ, ˆ ‘ଗୋଟିଏ ମାସ କ'ଣ 
ଗୋଟିଏ ଦିନ ବି ମୁଁ ଆଉ ବସି ପାରିବି ନାହିଁ । ମହାତ୍ସା ଗାନ୍ଧି ଡାକରା 
ଦେଇଛନ୍ତି, ‘କର ବା ମର ' | ମୁଁ ସେଇ କଥା ଅକ୍ଷରେ ଅକ୍ଷରେ ପାଳନ 
କରିବି । 

ଭଗବତୀ ବାବୂ କହିଲେ, ତୁମେ କଣ କରିବାକୁ ଚାହୁଁଛ ? ବୈଷ୍ଣବ 
ବାବୁ କହିଲେ, “ମୁଁ କ'ଣ କରିବାକୁ ଚାହୁଁଛି, ମୁଁ ଏଯାଏ ଠିକ୍‌ କରି 
ନାହିଁ । ହେଲେ ମୁଁ ନିଶ୍ଚୟ କ'ଣ ଗୋଟେ କରିବି ।” ' ସେଦିନ ଭାରତୀୟ 
କୃଷକ ସଭାର ସଭାପତି ସହଜାନନ୍ଦ ଲକ୍ଷ୍ମଣ କମ୍ୟୁନିଷ୍ଟ ପାର୍ଟି ଅଫିସରେ 
ରହୁଥ୍ଲେ । ତାଙ୍କ ପାଖକୁ ଭଗବତୀ ବାବୁ ବୈଷ୍ଣବ ପଟ୍ଟନାୟକଙ୍କୁ 
ନେଇଗଲେ । ଲକ୍ଷ୍ମଣ ମଧ୍ଯ ତାଙ୍କୁ ସେହିପରି ପ୍ରଶ୍ନ କରିଥୁଲେ ! ହେଲେ 
ବୈଷ୍ଣବ ବାବୁଙ୍କ ମୁହଁରେ ସେଇ ଗୋଟିଏ କଥା | ତା'ପରେ ସେ ସେଠାରୁ 
ବିଦାୟ ନେଇ ଆସିଲେ । 


ବୈଷ୍ଣବ ବାବୁ କଟକ ଷ୍ଟେସନରେ ଆସି ପହଞ୍ଚିଲେ । ରାତି 
ବାରଟା । ଗୋଟିଏ ଖାଲି କୋଇଲା ଟ୍ରେନ ତାଳଚେର ଯିବାକୁ ବାହାରି 
ଥାଏ ! ସେଥୂରେ ସେ ଚୁପ୍‌ ଚାପ ଚଢ଼ି ଗଲେ ¦ ପହଞ୍ଚିଲେ ହିନ୍ଦୋଳ 
ଷ୍ଟେସନରେ । ସେତେବେଳକୁ ସକାଳ ହୋଇଯାଇ ଥାଏ । ଭୀଷଣ 
ବର୍ଷାଲାଗି ରହିଥାଏ ¦ ସେ ଯେଉଁ ଡବାରେ ବସିଥୂଲେ ତାହା ହିନ୍ଦୋଳ 
ରୋଡ଼ ଯାଏ ଯାଉଥଲା ବାଉଁଶ ଆଣିବା ପାଇଁ । ସେଠାରେ ଡବାରେ 
କୁଲିମାନେ ଆସି ପହଞ୍ଚିଗଲେ। ତାଙ୍କୁ ଦେଖି କୁଲି ମୂଲିଆମାନେ ଚୋର 

ବୋଲି ଭାବିଲେ । ବୈଷ୍ଣବ ବାବୁ ସେମାନଙ୍କୁ ଅନୁନୟ ବିନୟ ହୋଇ 
କହିଲେ “ˆ ମୁଁ ବଡ଼ ବିପରିରେ ପଡ଼ିଛି । ମୋ ପାଖରେ ପଇସାଟିଏ 
ନାହିଁ ଗାଡ଼ିରେ ଆସିବାକୁ । ଏଣୁ ଏହି ଡବାରେ ଚାଲି ଆସିଛି । ମୋତେ 
ଛାଡ଼ି ଦିଅ ଭାଇମାନେ ।” ଯାହା ହେଉ, ସେମାନେ ବୈଷ୍ଣବ ବାବୁଙ୍କୁ 
ଛାଡ଼ି ଦେଲେ । 


ହିନ୍ଦୋଳ ରୋଡ଼ରୁ ଚାଲି ଚାଲି ବୈଷ୍ଣବ ବାବୁ ମେରାମଣ୍ଡଳୀକୁ 
ଆସିଲେ । ସେଠାରୁ ପୁଣି ଚାଲି ଚାଲି ଅନୁଗୋଳ ଗଲେ | ସେଠାରେ 
ଗିରିଜା ଦତ୍ତଙ୍କ ଆଶ୍ରମରେ ପହଞ୍ଚିଲେ । ସେହି ଆଶ୍ରମରେ ତାଙ୍କର ଚିହ୍ନା 
ପରିଚିତ ଲୋକ ଥୂଲେ । ସେଠାରେ ଦୂଇ ଦିନଯାଏ ସେ ରହିଲେ | 
ଗୁଡ଼ିଏ ପ୍ରଚାର ପତ୍ର ଲିଥୋ କଲେ। ସେଗୁଡ଼ିକୁ ଧରି ଚାଲିଲେ ପରଜଙ୍ଗ । 
ପରଜଙ୍ଗ ହେଉଛି ଢ଼େଙ୍କାନାଳ ଆନ୍ଦୋଳନର ମୂଳ ପୀଠ । ସେଠାରେ 
ବହୁ ଲଢ଼ୁଆ ବୀର ଥାଆନ୍ତି । ସେମାନ ସଂଖ୍ୟା ପ୍ରାୟ ୩୦-୪୦ ହେବ । 


୧୯୪୨ ମସିହା ଅଗଷ୍ଟ ୧୨ ତାରିଖରେ ବୈଷ୍ଣବ ବାବୁ ଆସି 
ପରଜଙ୍ଗରେ ପହଞ୍ଚିଲେ । ପରଜଙ୍ଗର ବିଶିଷ୍ଟ ନେତା ମହେଶ ଚନ୍ଦ୍ର ସୁବାହୁ 
ସିଂହ ସେତେବେଳକୁ ଗିରଫ ହୋଇ ଜେଲକୁ ଚାଲିଯାଇଥ୍‌ଲେ । 
ସେଠାରେ ଅନ୍ୟ ସଂଗ୍ରାମୀମାନଙ୍କୁ ବୈଷ୍ଣବ ବାବୁ ଏକାଠି କଲେ । ପ୍ରାୟ 
୨୫-୩୦ ଜଣ ସଂଗ୍ରାମୀଙ୍କ ସହ ଆଲୋଚନା କଲେ | ସେ ଠିକ୍‌ କଲେ 
ଯେ, ଦେଶର ପରିସ୍ଥିତି ଏଭଳି । ବର୍ରମାନ ଆମର କାମ କ'ଣ ? ସେ 
ବିଷୟରେ ଆଲୋଚନା କରିବାକୁ ଠିକ କଲେ । ଏଥୁପାଇଁ ପରଜଙ୍ଗ 


ଠାରୁ ୭-୮ ମାଇଲ ଦୂର ଗୋଟିଏ ଜଙ୍ଗଲରେ ଅଗଷ୍ଟ ୨୪ ତାରିଖରେ 


୨୧ 


Digitized by srujanika@gmail.com 


ସଭା ବସିବା ପାଇଁ ଠିକ୍‌ ହେଲା | ଏହି ସଭାରେ ୭୦୦-୮୦୦ ଯାଏ 
ଲଢ଼ୁଆ ସଂଗ୍ରାମୀ ଯୋଗ ଦେବାକୁ ଠିକ୍‌ ହେଲା | ମଢ଼ିର ମୂଷା ମଳିକ 
ଆଦି ଲଢ଼ୁଆ ନେତାମାନେ ଏହି ସଭାରେ ଯୋଗ ଦେବାକୁ ବି ଠିକ୍‌ 
ହେଲା। ବୈଷ୍ଣବ ବାବୁ ଏହି ସଭାରେ ପହଞ୍ଚିବେ ବୋଲି କାହାକୁ କୁହାଗଲା 
ନାହିଁ । ପରଜଙ୍ଗରେ ତାଙ୍କ ପ୍ରବେଶକୁ ପ୍ରକାଶ କରାଗଲା ନାହିଁ । 


ବୈଷ୍ଣବ ବାବୁଙ୍କ ନେତୃତ୍ବରେ ସଂଗ୍ରାମୀମାନେ ପରଜଙ୍ଗରେ 
ସମାନ୍ତରାଳ ସରକାର ପ୍ରତିଷ୍ଠା କରିବାକୁ ଠିକ୍‌ କଲେ | ଏଥୁପାଇଁ ପ୍ରସ୍ତୁତି 
ହେଲା | ଆଠଖଣ୍ଡ ବାରୁଦ ଖୁନ୍ଦା ବନ୍ଧୁକ, ଶହ ଶହ ଖଣ୍ଡା, ଫାର୍ସୀ, 
ଧନୁଶର ଆଦି ହାତ ହତିଆର ଯୋଗାଡ଼ ହେଲା । ତାଂ ପୂର୍ବରୁ 
ସଂଗ୍ରାମୀମାନେ ଗୋଟିଏ ‘ମରଣ ସେନା” ଗଠନ କରିସାରିଥୂଲେ | 
ବୈଷ୍ଣବବାବୁ ଏହି ମରଣ ସେନାର ନେତୃଚ୍ଛ ନେଇଥୁଲେ | 


ମଢ଼ିରେ ସମାନ୍ତରାଳ ସରକାର ଗଠନ 


ଅଗଷ୍ଟ ୨ ୪ ତାରିଖ ଦିନ ଉପରଓଳି ପ୍ରାୟ ୭୦ ୦-୮୦୦ ଲୋକ 
ବାହାରି ପଡ଼ିଲେ | ବୈଷ୍ଣବ ବାବୁ ପହଞ୍ଚି ଥ୍ବା କଥା ସେମାନେ ଜାଣି 
ଖୁସି ହେଲ । ପର୍ଜଙ୍ଗ ଥାନାକୁ ଦଖଲ କରିବା ପାଇଁ ସମସ୍ତଙ୍କୁ ଜଣାଇ 
ଦିଆଗଲା ! ଲୋକଙ୍କ ମନ ଆନନ୍ଦରେ ନାଚି ଉଠିଲା | ଆଗରୁ ଦୂଇ 
ଜଣଙ୍କୁ ପଠାଇ ଦିଆଯାଇଥ୍‌ଲା ପର୍ଚଚଙ୍ଗ)କୁ ଥାନାର ଅବସ୍ଥା ବୁଝି 
ଆସିବାକୁ । ସେମାନେ ଫେରି ଆସି କହିଲେ, “ ପ୍ରାୟ ୫୦ ଜଣ ପୋଲିସ 
ପରଜଙ୍ଗକୁ ଆସିଛନ୍ତି । ପର୍ଜଙ୍ଗ ପୂରା ସରଗରମ ହୋଇ ରହିଛି ।' ' ଏହି 
ଖବର ପାଇ ସେମାନେ ସେଦିନ ଆଉ ପର୍ଜଙ୍ଗକୁ ଗଲେ ନାହିଁ । 

ବୈଷ୍ଣବ ବାବୁ ଆଦି ଉଣେଇଶି ଜଣ ଯାକ ‘ମରଣ ସେନା” ମନ୍ତ୍ରଣା 
କଲେ ! ସେହି ଅନୁସାରେ ‘ମରଣ ସେନା” ଜଙ୍ଗଲ ଦେଇ ୩୦ 
କିଲୋମିଟର ରାସ୍ତା ପାର ହୋଇ ମଢ଼ି ଇଲାକାକୁ ଚାଲିଆସିଲେ । ଦେବ 
ରାଜ ପାତ୍ର ବୋଲି ଜଣେ ଟାଣୁଆ ନେତାଙ୍କୁ ଦାୟିତ୍ଵ ଦିଆଗଲା । ସେ 
ଲୋକ ନେଇ ସାରିଆଗଡ଼ ଓ କଙ୍କଡ଼ାହାଡ଼ରେ ଥୂ୍‌ବା ରାଜାଙ୍କ ଖମାର 
ଭାଙ୍ଗିବେ | ସବୂ ଧନକୁ ଗରିବ ଲୋକଙ୍କ ଭିତରେ ବାଣ୍ଡିବେ । 


ପଚିଶ ତାରିଖ ସକାଳୁ ସକାଳୁ ବୈଷ୍ଣବବାବୁ ମରଣ ସେନାଙ୍କୁ 
ଧରି ମଢ଼ି ଚାଲି ଆସିଲେ । ମଢ଼ିଠାରୁ କିଛି ଦୂର ଶିବୂନାପଶି ଠାରେ 
ଆସି ରହିଲେ । ମଢ଼ିର ଭଲ ମନ୍ଦ ହାଲ ବୁଝି ଆସିବାକୁ ଦୂଇ ଜଣଙ୍କୁ 
ପଠାଇଲେ । ଆଉ କେତେଜଣ ମରଣ ସେନାକୁ ପାଖ ଗାଁକୁ ପଠାଇଲେ 
ଖାଇବା ଜିନିଷ ଆଣିବାକୁ । ରନ୍ଧା ବଢ଼ା ହେଲା ! ଖାଇ ପିଇ ରାତିରେ 
ଜଙ୍ଗଲରେ ବିଶ୍ରାମ ନେଲେ । ମଢ଼ି ଯାଇଥ୍‌ବା ଦୁଇ ଜଣ ‘ମରଣ 
ସେନା” ଫେରି ଖବର ଦେଲେ-“ ମଢ଼ିରେ ସେମିତି ଆବେଗମୟ 
ପରିସ୍ଥିତି ନାହିଁ । ସବୁବେଳେ କେବଳ ଦୁଇ ଜଣ ବନ୍ଧୁକ ଧାରୀ ପୋଲିସ 
ଅସ୍ତାଗାର ଆଉ ଟ୍ରେଜେରୀକୁ ଜଗି ରହିଛନ୍ତି । 


ଭୀଷଣ ସଂଗ୍ରାମ 


ଅଗଷ୍ଟ ୨୬ ତାରିଖ ଭୋର । ରାତି ପାହିବାକୁ ଆଉ ଘଣ୍ଟାଏ 
ବାକି ଥାଏ | ମଢ଼ି ଥାନାଟି ମଢ଼ି ଗୀର ଗୋଟିଏ ମୁଣ୍ଡରେ | ଥାନା ପଛ 
ପଟେ ଭୀଷଣ ଜଙ୍ଗଲ | ‘ମରଣ ସେନା ମାନେ ବୈଷ୍ଣଠବବାବୂଙ୍କ ସହ 

ବାହାରି ପଡ଼ିଲେ । ଏହି ‘ମରଣ ସେନା” ଭିତରେ ଥଲେ ପରଜଙ୍ଗ 
ଅଞ୍ଚଳର କିଶୋରୀ ବେହେରା ପ୍ରଧାନ, ଦିବାକର ବିଶ୍ଵାଳ, ରଘୁନାଥ 
ଦେହୁରୀ, ଲୋଚନ ସିଂହ, ଲକ୍ଷ୍ମଣ ନାୟକ, ଜୟଦେବ ସାହୁ | ଲକ୍ଷ୍ମଣ 
ନାୟକ, ତୀର୍ଥ ସାହୁ, ରାଧାନାଥ ଭୂତିଆ, ନବଘନ ବେହେରା, ସମପଭି 
ସାହୁ, ହରେକୃଷ୍ଣ ସାହୁ ( ପଙ୍ଗାଚିରା ) ଓ ହରେକୃଷ୍ଣ ସାହୁ ( କନ୍ଦରସିଂହା ) 
ମଢ଼ି ଅଞ୍ଚଳର ମୂଷା ମଳିକ, ଆନନ୍ଦ ସ୍ବାଇଁ, ବାଇଧର ସ୍ବାଇଁ, କୁଳମଣି 
ପ୍ରଧାନ, ପଦ୍ମନାଭ ସାହୁ, ଢ଼େଙ୍କାନାଳ ସଦର ବାଙ୍ଗୁରସିଂହର ଅନୁକୁଳ 
ସାହୁ । ଏମାନଙ୍କ ଭିତରେ ଶ୍ରୀ ବାଇଧର ସ୍ଵାଇଁ ଥୂଲେ ମାତ୍ର ବାର 
ବର୍ଷର ବାଳକ । 


ଛ' ଖଣ୍ଡ ବାରୁଦ ଖୁନ୍ଦା ବନ୍ଧୁକ । କେତେକ ତ୍ରିରଙ୍ଗ ଝଣ୍ଡା, ଧନୁଶର, 
ଖଣ୍ଡା, ବା, ଢ଼ାଲ, ତେଣ୍ଟା, ଟାରିଆ, କଟୁରି, ଶାବଳ, ଦଉଡ଼ି, 
କିରୋସିନୀ , ହୁଇସିଲ ଆଦି ଅସ୍ତଶସ୍ତ୍ରେ ମରଣ ସେନା ସୁସଜିତ । 


ମରଣ ସେନାମାନେ ବୈଷ୍ଣବ ବାବୁଙ୍କ ସହ ବାହାରି ପଡ଼ିଲେ | 
ସେମାନେ ଆନା ନିକଟରେ ପହଞ୍ଚିଲେ | ଦେଖିଲେ, ଦୁଇଜଣ ସିପାହୀ 
କାନ୍ଧରେ ବାୟୋନେଟ ଫିଟ୍‌ ହୋଇଥୁବା ବନ୍ଧୁକ ପକାଇ ପଇଁତରା 
ମାଗୁଛନ୍ତି । ବୈଷ୍ଣବ ବାବୁ ଓଗେର ଛ” ଜଣ ମରଣ ସେନା ଆନା ବାରଣ୍ଡା 
ଉପରକୁ ଉଠିଗଲେ | ମରଣ ସେନାଙ୍କ ଭିତରୁ ଛ” ଜଣଙ୍କ ହାତରେ 
ବନ୍ଧୁକ ଥୁଲା । ସେମାନେ ସିପାହୀମାନଙ୍କୁ ବନ୍ଧୁକ ଦେଖାଇ କାବୁ 
କରିନେଲେ । ସିପାହୀମାନେ ପାଟିତୁଣ୍ଡ ନ କରିବାକୁ ସେମାନେ ଆଦେଶ 
ଦେଲେ | ସିପାହୀମାନେ ହତ୍ବାକ ହୋଇ ଠିଆହୋଇଗଲେ ! 

ଦୁଇ ଚାରି ଜଣ ମରଣ ସେନାର ସଭ୍ୟ ପୋଲିସ ହାତରୁ ଦୂଇଟି 
ଯାକ ବନ୍ଧୁକ ଛଡ଼ାଇ ନେଲେ । ମରଣ ସେନା ସେମାନଙ୍କୁ ଆଦେଶ 
ଦେଲେ- ˆ ‘ସେମାନେ ଶୀଘ୍ର ଥାନା ହାଜତ ଭିତରକୁ ପଶି ଯାଆନ୍ତୁ ।” 
ସିପାହୀମାନେ ସଙ୍ଗେ ସଙ୍ଗେ ସେମାନଙ୍କ ଆଦେଶ ପାଳନ କଲେ । 
ତାପରେ ବାହାରୁ ଲୁହା କବାଟକୁ ମରଣ ସେନା ବନ୍ଦ କରିଦେଲେ । 
ଥାନା ବାରଣ୍ଡା ପଛପଟରେ ଦୂଇଜଣ ଗାଁ ଚୌକିଆ ଶୋଇଥୁଲେ । 
ସେମାନଙ୍କୁ ନିଦରୁ ଉଠାଗଲା । ସେମାନେ ହାଉଳି ଖାଇ ନିଦରୁ ଉଠିଲେ । 
ସେମାନଙ୍କୁ ନେଇ ହାଜତ ଭିତରେ ସିପାହୀମାନଙ୍କ ସହ ରଖାଗଲା । 
ସେତେବେଳକୁ ସକାଳ ପାହିବାକୁ ଅଳ୍ପ ବାକି । ସେମାନଙ୍କ ଠାରୁ 
ଜଣାପଡ଼ିଲା ଯେ, ଥାନା ଓ ଅସ୍ତାଗାରର ଚାବି ଥାନା ବାବୁ ପାଖରେ 
ଅଛି । ଥାନା ବାବୁ ସେଠାରୁ ଅଳ୍ପ ଦୂରରେ ରହୁଥ୍‌ଲେ । ବାରାକରେ 
ତିରିଶ ଜଣ ଯାଏ ସିପାହୀ ରହନ୍ତି ! ସେମାନଙ୍କ ଠାରୁ ଚାବି ନ ଆଣି 
ଥାନା ଘର ଓ ଅସ୍ତାଗାରକୁ ଭାଙ୍ଗିବାକୁ ମରଣ ସେନାମାନେ ଠିକ୍‌ କଲେ | 
ବଡ଼ ଶାବଳ ସାହାଯ୍ୟରେ ଥାନା ଘର ଓ ଅସ୍ତ୍ରାଗାର ଭଙ୍ଗାଗଲା । 
ଅସ୍ତ୍ରାଗାରରେ ଗୁଡ଼ାଏ ରାଇଫଲ ଓ ବନ୍ଧୁକ ଥୂଲା | 

ମୋଟା ଗ୍ରାମର କୁଳମଣି ପ୍ରଧାନ ରାଇଫଲ ଚଢାଇ ଜାଣିଥୂଲେ | 
ସେଥ୍ରେ ସେମାନେ କିଛି ରାଇଫଲ ୩୦ ୦-୪୦୦ କାଟ୍ରିଜ଼ ଗୁଳିଗୁଳା 
ଆଣିଲେ ! ପୋତା ଯାଇଥ୍‌ବା ଟ୍ରେଢେରୀକୁ ଭାଙ୍ଗି ନପାରି ଲୁହା 
ଆଲମିରାରେ ଥ୍ବା ଏକ ହଜାର ଟଙ୍କାର ଖୁଢୁରା ସଂଗ୍ରହ କଲେ | ତା 
ପରେ ‘ମରଣ ସେନା”ର ଲୋକେ “ମହାତ୍ସା ଗାନ୍ଧିଜୀ ଜୟ” , “ଭାରତ 

ମାତାକୀ ଜୟଂ, ପ୍ରଜାମଣ୍ଡଳର ଜୟ , ସ୍ଵାଧୀନ ଭାରତକୀ ଜୟ ` , 
“ବିଦେଶୀ ସରକାର ଭାରତ ଛାଡ଼! ଧ୍ବନୀରେ ଗଗନ ପବନ କମ୍ପାଇ 
ଦେଲେ |! ଏହା ପୂର୍ବରୁ ହାଜଚରେ ଅଟକ ରଖିଥ୍ବା ସିପାହୀ ଓ 
ଚୌକିଦାରକୁ ସେଠାରୁ ପଳାଇ ଯିବାକୁ କହିଥୂଲେ ! 


ମରଣସେନାଙ୍କ ଜୟ ଜୟକାର ଧ୍ୂବନୀରେ ପୋଲିସ ଅଫିସର ଓ 
ବାରାକରେ ଥବା ସିପାହୀମାନେ ମରଣ ସେନାଙ୍କ ଆଡ଼କୁ ମାଡ଼ି 
ଆସିଲେ । ହେଲେ ସେମାନେ ଥୁଲେ ନିରସ୍ତ । ଫାଙ୍କା ଗୁଳି ଚଳାଇ 
ସେମାନେ ପୁଲିସ ଅଫିସର ଓ ସିପାହୀମାନଙ୍କୁ ଦୂରରେ ଠିଆ ହେବାକୁ 
ଆଦେଶ ଦେଲେ | ମରଣ ସେନାଙ୍କ ତରଫରୁ ବୈଷ୍ଣବ ବାବୁ କହିଲେ - 


' “ଆମେ ହେଲୁ ପ୍ରଜାମଣ୍ଡଳ ଓ କଂଗ୍ରେସର ଲୋକ । ଆମେ ଚୋର 
କି ଡକାୟତ ନୋହୁ । ମହାତ୍ସା ଗାନ୍ଧି ଆମକୁ କହିଛନ୍ତି - କର ଅବା 
ମର! । ଆମେ ଗାନ୍ଧି ଓ କଂଗ୍ରେସର ଆଦେଶ ପାଳନ କରୁଛୁ । ଆମେ 
ଜୀବନକୁ ପାଣି ଛଡ଼ାଇ ଦେଇଛୁ । ଆମେ ରକ୍ତ ମୁଖା । ଇଂରେଜ 
ସରକାରର ସତ୍ତା ଲୋପ ପାଇଁ ଆସିଛୁ । ଆପଣମାନେ ଆମର ଭାଇ | 
ଆମର ଶତୁ ନୁହନ୍ତି । ଆପଣମାନେ ଜାଣିଥ୍‌ବେ, ନେହେରୁ ଓ ଗାଛି 
ଆଦି ନେତାମାନେ ଆଜି ବନ୍ଦୀ | ତୁମମାନଙ୍କୁ ପନ୍ଦର ମିନିଟ ସମୟ 
ଦିଆଗଲା । ଏହି ସମୟ ଭିତରେ ତୁମେ ସରକାରୀ ଘରୁ ନିଜର ଜିନିଷ 
ପତ୍ର ନେଇ ଶୀଘ୍ର ଚାଲିଯାଅ | ଆମେ ପନ୍ଦର ମିନିଟ ପରେ ସରକାରୀ 
ଘର ସବୁ ପୋଡ଼ି ପାଉଁଶ କରିଦେବୁ । ଆମ କାମରେ ବାଧା ନ ଦେଇ 

ଆମକୁ ସାହାଯ୍ୟ କର ¦ ଆମ କାମରେ ଯିଏ ବାଧା ଦେବ ଆମେ 
ସେମାନଙ୍କୁ ଗୁଳି କରି ଉଡ଼ାଇ ଦେବୁ । 


କିଛି ସମୟ ପରେ ମରଣ ସେନା ଥାନାର ସମସ୍ତ ଆସବାସ 
ପତ୍ରରେ ନିଆଁ ଲଗାଇ ଦେଲେ । ଥାନା ଘରର ପକ୍ଟା ଛାତ ନଥୁଲା । 
ଛାତରେ ନିଆଁ ଲଗାଇ ଦିଆଗଲା । ତାପରେ ପୋଲିସ ଅଫିସରଙ୍କ 
ଘର ଓ ବାରାକରେ ନିଆଁ ଲଗାଇ ଦିଆଗଲା। ସବୁ ହୁ ହୁ ହୋଇ ଜଳିଲା । 
୧୯ ଢଣ ମରଣ ସେନା ଆନନ୍ଦରେ ନାଚି ନାଚି ମଢ଼ି ସହରରେ କୁଦା 
ମାରିଲେ | ଅନ୍ୟ ସରକାରୀ ଘରକୁ ଯାଇ ଅଫିସରମାନଙ୍କୁ ସେମାନଙ୍କର 
ଜିନିଷ ପତ୍ର ନେଇ ପଳାଇ ଯିବାକୁ ଆଦେଶ ଦେଲେ । ଛକ 
ଜାଗାମାନଙ୍କରେ ମିଟିଙ୍ଗ ହେଲା | ବୈଷ୍ଣବ ବାବୁ ଓଗେର ବକ୍ତତା ଦେଇ 
ଲୋକମାନଙ୍କୁ ତଡ଼ି ଦେଲେ । ଅଫିସରମାନଙ୍କୁ ମରଣସେନା ଆଦେଶ 
ଦେଲେ- ଆମେ କୌଣସି ସରକାରୀ ଘର ଛାଡ଼ିବୁ ନାହିଁ। ସେତେବେଳେ 
ମଢ଼ିର ଏସ .ଡ଼ି.ଓ. ଥଲେ ଗଙ୍ଗାଧର ମିଶ୍ର | ତାଙ୍କ ଘର ଢ଼େଙ୍କାନାଳ 
ଟାଉନରେ । ବୈଷ୍ଣବ ବାବୁଙ୍କ ଘର ପାଖରେ | ତାଙ୍କ ପାଖକୁ ଯାଇ ଘର 
ଖାଲି କରିବାକୁ କହିବାରୁ ସେ ବୈଷ୍ଣବ ବାବୁଙ୍କୁ ଦୂରରୁ ଡାକ ଦେଇ 
କହିଲେ, “ବୈଷ୍ଣବ ! ତୁମେ ଯେଉଁ କାମ କରୁଛ, ଏହା କ'ଣ ଗାଛିଙ୍କ 
ନୀତି ?”” 


ବୈଷ୍ଣବ ବାବୁ ବଡ଼ ପାଟିରେ କହିଲେ - ଗାନ୍ଧୀଙ୍କ ନୀତି କ'ଣ 
ତାହା ଆଲୋଚନା କରିବାର ବେଳ ଏହା ନୁହେଁ । ବରଂ ଗାନ୍ଧୀ ଯେଉଁ 
ଆଦେଶ ଦେଇଛନ୍ତି, “କର ବା ମର!ଂ ମୁଁ ସେଇ ଡାକରାରେ ମରିବାକୁ 

ଆସିଛି । ତୁମେ ପନ୍ଦର ମିନିଟ ମଧ୍ଯରେ ତୁମର ସରକାରୀ ଘର ଛାଡ଼ | 
ନ ହେଲେ ସବୁ ପୋଡ଼ି ପାଉଁଶ କରିଦେବି । ଏହି ଗଙ୍ଗାଧର ମିଶ୍ର 
ସ୍ଵାଧୀନତା ପରେ ପୁରୀରେ ଏସ .ପି ହୋଇ ସେଠାରୁ ଅବସର ଗ୍ରହଣ 
କରିଥଲେ । 


ଥାନା ଘର, ପୋଲିସ ଅଫିସରଙ୍କ ଘର, ବାରାକ, ଅନ୍ୟାନ୍ୟ 
ସରକାରୀ ଘର, ବାସଗୃହ ସବୁକୁ ମରଣ ସେନା ପୋଡ଼ି ପକାଇଲେ । 
କର୍ମଚାରୀମାନଙ୍କୁ ଏଥୁପାଇଁ ସମୟ ଦିଆଯାଉଥ୍ଲା | ସେଦିନ ସନ୍ଧ୍ୟା 
ଚାରିଟାବେଳେ ମଢ଼ିଠାରେ ସାଧାରଣ ସଭା ହୋଇ ଲୋକଙ୍କୁ ଦେଶର 
ଅବସ୍ଥା ବିଷୟରେ ଭଲ କରି ବୃଝାଇ ଦିଆଯିବ ବୋଲି ସ୍ଥିର ହେଲା । 
ସନ୍ଧ୍ୟାରେ କିରୋସିନୀ ସରିଯିବାରୁ ମଢ଼ିରେ ଥ୍ବା କିରୋସିନୀ ଡିଲର 
ମୂଷାହେବ୍‌ ଖୀଙ୍କ ଗୋଦାମ ଭାଙ୍ଗି ମରଣ ସେନା କିରୋସନୀ ଆଣିଲେ । 
ତାର ଉଚିତ୍‌ ମୂଲ୍ୟ ତାଙ୍କ ଘରେ ଜମା କରିଦେଲେ । ଏହି ଟଙ୍କା ସେମାନେ 
ଥାନା ଆଲମାରୀ ଭାଇ ଆଣିଥୂଲେ | 


ସ୍ଵାଧୀନ ସରକାର ପ୍ରତିଷ୍ଠା ହେଲା 


ସେଦିନ ମଢ଼ିରେ ଚାରିଟା ବେଳେ ଗୋଟିଏ ବିରାଟସଭା ହେଲା ! 
ପ୍ରାୟ ଦଶ ହଜାର ଲୋକ ଜମା ହେଲେ । ଏହି ସଭାରେ ଦେଶର ଅବସ୍ଥା 
ଓ ଗାଛିଙ୍କ ବାଣୀ ‘କର ବା ମର”ର ଏକ ଲିଫଲେଟ ବଣ୍ଟନ କରାଗଲା | 
ସେଦିନ ମଢ଼ିରେ ଗୋଟି ସ୍ଵାଧୀନ ସରକାର ପ୍ରତିଷ୍ଠାର ଘୋଷଣା ବୈଷ୍ଣବ 
ବାବୁ କଲେ | ଗୀ ଗୀରେ ମରଣ ସେନା ଦଳ ଗଢ଼ିବା ପାଇଁ ଠିକ୍‌ ହେଲା ! 
ବିଭିନ୍ନ ଅଞ୍ଚଳର ଜୋନ କମିଟି ଗଢ଼ା ହେଲା । ଯେପରି କୌଣସି ଲୋକେ 
ଉପାସ ନ ରହନ୍ତି ସେଥୁପାଇଁ ଦୃଷ୍ଟି ଦେବାକୁ ନିଷ୍ପଭ୍ି ହେଲା । 

ସଭାରେ ଠିକ୍‌ ହେଲା ଯେ- ମଢ଼ିପାଖ ମାଳପୁରା ଗ୍ରାମରେ 
ରାଜାଙ୍କ ଖମାର ଅଛି । ଏଠାରୁ ଲୋକେ ଧାନ କରଢ ନେଇ ରଣୀ 
ହୋଇ ହଇରାଣ ହେଉଛନ୍ତି। ଏଣୁ ଏଠାରେ ଥବା ହଜାର ହଜାର ଭରଣ 
ଧାନକୁ ଲୋକଙ୍କ ଭିତରେ ବାଣ୍ଡି ଦିଆଯିବ । ରଣୀମାନଙ୍କୁ ମୁକ୍ତି ଦିଆଯିବ । 
ସନ୍ଧ୍ୟା ସୁଦ୍ଧା ସେଇକଥା କାର୍ଯ୍ୟରେ ପରିଣତ ହେଲା । ଖମାରୀକୁ 
ଡକାଯାଇ ତାଙ୍କ ପାଖରେ ପ୍ରଜାଙ୍କର ଯେଉଁ ଖତିଆନା, ତମସୁକ ଥୂଲା, 
ତାକୁ ଅଣାଗଲା | ସେ ଗୁଡ଼ିକୁ ସର୍ବ ସାଧାରଣରେ ପୋଡ଼ି ଦିଆଗଲା । 


ତାପରେ ଠିକ୍‌ ହେଲା- ‘ମରଣ ସେନା” ସେଠାରୁ ଭୁବନ ଥାନା 
ଦଖଲରେ ଯିବେ | ସେଠାରୁ ବାଜିରାଉତ ଗୀ ନୀଳକଣ୍ଠପୁର ଠାରେ 
ନଦୀପାର ହୋଇ ଗହନ୍ଦିଆ ଥାନା ଦେଇ ଢ଼େଙ୍କାନାଳ ସଦର ଦଖଲ 
କରିବେ | ମଢ଼ିରେ ସେଦିନ ଯେଉଁ କାଣ୍ଡ କାରଖାନା ଘଟିଲା, ତାର 
ଖବର ଦେବା ପାଇଁ କେତେ ଜଣ ଲୋକ ଢ଼େଙ୍କାନାଳ ଗଡ଼କୁ ଆସିବାକୁ 
ଉଦ୍ୟମ କଲେ | ମଢ଼ିଠାରୁ ଢ଼େଙ୍କାନାଳ ୩୦ କିଲୋମିଟର ଦୂର । ମଝିରେ 
ବ୍ରାହ୍ମଣୀ ନଦୀ | ନଦୀରେ ବଢ଼ି ଆସିଥାଏ । ନଦୀ ପାର ହେବା କାଠିକର 
ପାଠ | ରାଜାଙ୍କ ପାଖରେ ସେ ଖବର ପହଞ୍ଚିଲା ବେଳକୁ ସଞ୍ଜ 
ହୋଇଯାଇଥାଏ । 


ସେଦିନ ରାଜା ନଅରରେ ଭୋଜି ଭାତର ଧୂମ ଚାଲିଥାଏ। ଅଠର 
ବର୍ଷର ବାହାଘର ପରେ ରାଢା ରାଣୀ ଆସାମର କାମାକ୍ଷୀ ଦେବୀଙ୍କ 
ଆଶୀର୍ବାଦରୁ ପୁଅଟିଏ ପାଇଥୁ୍‌ବାରୁ ଭୋଜି ହେଉଥାଏ | ଠାକୁରାଣୀଙ୍କ 
ନାଁ ଅନୁସାରେ ପୁଅର ନୀ ଦିଆଯାଇଥୁଲା କାମାକ୍ଷା ପ୍ରସାଦ' ଏବଂ 
ସେହି ପୁଅର ପ୍ରଥମ ବାର୍ଷିକ ଜନ୍ମ ଉତ୍ସବ ମହାସମାରୋହରେ ପାଳିତ 

ହେଉଥାଏ | ଏତିକିବେଳେ ରାଜା ଖବର ପାଇଲେ ଯେ- ମଢ଼ି ଜଳୁଛି । 
ମଜା ମଜଲିସରେ ଭଟ୍ଟା ପଡ଼ିଗଲା । ନିମନ୍ତିତ ଲୋକେ ଫେରିଗଲେ । 
ରାଜା ଦୁଃଖରେ ଭାଟ ପଡ଼ିଲେ | 


ଏହି ସମୟରେ ବ୍ରିଟିଶ ସରକାର ରାଜାଙ୍କୁ ସାହାଯ୍ୟ କରିବା 
ଅବସ୍ଥାରେ ନ ଥୁଲେ । ସେତେବେଳେ ତ ଭାରତ ସାରା ନିଆଁ ଜନୁଥୂଲା ! 
ଢ଼େଙ୍କାନାକ ରାଜାଙ୍କର ନିଜର ମଧ୍ଯ ସେମିତି ସାମର୍ଥ୍ୟ ନଥୁଲା ଯେ, 
ସେ ମଢ଼ିକୁ ଫୌଜ ପଠାଇ ଅବସ୍ଥାକୁ ଶାନ୍ତ କରିପାରିବେ । ଏହି ସୁଯୋଗ 
ନେଇ ବୈଷ୍ଣବ ବାବୁ ଓ ମରଣ ସେନାର ଲୋକେ ମଢ଼ି ଓ ଭୁବନରେ 
ପ୍ରଜା ସଂଗଠନ ଗଢ଼ି ତୋଳିଲେ । ଗୀ ଗୀଁରେ ଜାତୀୟ ସଂଗୀତ, ଡ୍ରମ 
ବାଜା ବାଜି ଉଠିଲା । ଲୋକେ ମରଣ ସେନାଙ୍କୁ ସମ୍ବର୍ବନା ଜଣାଇଲେ । 
ସେମାନଙ୍କୁ ପେଟପୂରାଇ ଖାଇବାକୁ ଦେଲେ | 

ଏହାପରେ ବୈଷ୍ଣବ ବାବୁ ମରଣ ସେନାଙ୍କୁ ଧରି ପରଜଙ୍ଗ 
ଅଞ୍ଚଳରେ ଯାଇ ପହଞ୍ଚିଲେ | ତୋରଡ଼ାନାଳୀ ପାହାଡ଼ ଉପରେ କ୍ୟାମ୍ପ 
ପକାଇ ପରଜଙ୍ଗ ଓ ଚାନ୍ଦିପୁର ଥାନାକୁ ଦଖଲ କରିବାର ଉଦ୍ୟମରେ 
ଲାଗି ପଡ଼ିଲେ । ସଦର ଅଞ୍ଚଳର ବିପ୍ଳବୀ ଦେବରାଜ ପାତ୍ର ତାଙ୍କ ଦଳ 
ଲୋକଙ୍କୁ ନେଇ ବୈଷ୍ଣବ ବାବୂଙ୍କ ମରଣ ସେନା ସହ ପରଜଚଙ୍ଗଠାରେ 
ଆସି ମିଳିତ ହେଲେ ! ସେପ୍ଟେମ୍ବର ମାସ ଆରମ୍ଭରେ ବୈଷ୍ଠବବାବୁଙ୍କ 
ମରଣ ସେନାଙ୍କ ସହ ତୋରଡ଼ାନାଳୀ, ଗଡ଼ପଳାଶୁଣୀ, ମହାବିରୋଡ଼, 
ପଙ୍ଖାଚିରା ଆଦିର ହଜାର ହଜାର ଲୋକ ଚାନ୍ଦିପୁର ଥାନା ଦଖଲ ପାଇଁ 
ଗଲାବେଳେ ଥାନା ଅଫିସର ଓ ଅନ୍ୟାନ୍ୟ ପୋଲିସ କିଏ କେଉଁଆଡ଼େ 
ଜୀବନ ବିକଳରେ ଥାନା ଛାଡ଼ି ପଳାଇଲେ ! ଏଣୁ ଖୁବ୍‌ ସହଜରେ 

ସେମାନେ ଥାନା ଓ ତହସିଲ ପୋଡ଼ିଦେଇ ପରଜଙ୍ଗ ଆଡ଼କୁ ମାଡ଼ି 
ଚାଲିଲେ | ‘ମରଣ ସେନା ଯେଉଁ ଆଡ଼େ ଯାଉଥ୍‌ଲେ ସିଆଡ଼େ ଲୋକେ 
ତାଙ୍କୁ ଆନନ୍ଦର ସହ ପାଛୋଟି ନେଉଥୂଲେ । ଖାଇବାକୁ ଦେଉଥ୍୍‌ଲେ | 


ସେମାନେ ଥୂଲେ ପ୍ରାୟ ତିନି ହଜାର ଲୋକ । ସେମାନେ ଦୂଇ 
ଗୋଟି ଦଳରେ ବିଭକ୍ତ ହୋଇ ପର୍ଚଚଙ୍ଗ ଥାନାକୁ ଦୁଇପଟରୁ ଆକ୍ରମଣ 
କରିବାକୁ ଠିକ୍‌ କଲେ । ପର୍ଜଙ୍ଗର ପୂର୍ବ ପାଖ ଦଳର ନେତୃତ୍ଵ ନେଲେ 
ବୈଷ୍ଣବ ପଟ୍ଟନାୟକ । ତାଙ୍କ ସହ ରହିଲେ ପନ୍ଦର ଶହ ଲୋକ। ପୂର୍ବପଟ 
ଦାୟିତ୍ଵରେ ରହିଲେ ଦେବରାଜ ପାତ୍ର । ତାଙ୍କ ସହ ରହିଲେ ପନ୍ଦର ସହ 
ଲୋକ । ସେମାନେ ସମସ୍ତେ ଦିନ ୧ ୧ଟା ବେଳେ କୁଆଳରୁ ବାହାରିଲେ ! 
ବୈଷ୍ଣବବାବୂଙ୍କ ଦଳରେ ଅନେକ ବନ୍ଧୁକ ଓ ହାତ ହତିଆର ଥୂଲା ଏମାନେ 
ସମସ୍ତେ ପିମ୍ପୁଡ଼ି ଧାର ପରି ଚାଲି ଥାଆନ୍ତି । 

ବାଟରେ ଜହ୍ମାପଡ଼ା ଠାରେ ବୈଷ୍ଣବ ବାବୂଙ୍କ ଦଳ ଉପରେ ହଠାତ୍‌ 
ଗୁଳିବର୍ଷଣ ହେଲା । ସେଠାରୁ କିଛି ଦୂରରେ ଗୋଟିଏ ପୋଲିସ ବାହିନୀ 
ଲୁଚିକରି ପେଟେଇ କରି ଶୋଇ ଗୁଳିବର୍ଷଣ କରୁଥ୍‌ଲେ । ସେମାନଙ୍କ 
ସଂଖ୍ୟା ୩୦-୪ ୦ ଥୁଲା । ବୈଷ୍ଣବ ବାବୁ ଆଗରେ ଚାଲୁଥୁଲେ । ଗୁଳିମାଡ଼ 
ଶୁଣି ଏମାନେ ପାଲଟା ଆକ୍ରମଣ କଲେ । ଘଣ୍ଟାଏ କାଳ ଖଣ୍ଡ ଯୁଦ୍ଧ 
ଚାଲିଲା । ବର୍ଷା ଅସରାଏ ହୋଇଗଲା | ସେତେବେଳକୁ ଦିନ ଦୁଇଟା । 
ସମସ୍ତେ ଖେଳେଇ ହୋଇ ଯାଇଥାଆନ୍ତି । କାହାର କଣ ହେଉଛି କିଛି 
ଜାଣି ହେଉ ନଥାଏ। 

ହଠାତ୍‌ ଗୋଟିଏ ଗୁଳି ବୈଷ୍ଣବ ବାବୁଙ୍କ ବାମ ହାତ କହୁଣୀ ତଵେ 
ବାଜି ଏ ପଟରୁ ସେପଟ ଫୁଟି ବାହାରିଗଲା । ଏକଥା ତାଙ୍କ ପାଖରେ 

ଥୁବା ଦୁଇଜଣ ଲୋକ ଜାଣି ପାରିଲେ । ସେମାନେ ଏକଥା କାହାକୁ 
ନକହିବା ପାଇଁ ବୈଷ୍ଣବ ବାବୁ ମନା କରିଦେଲେ | କାରଣ ଅନ୍ୟମାନେ 
ହତୋସାହ ହୋଇ ପଡ଼ିବେ । ଧୀରେ ଧୀରେ ବୈଷ୍ଣବ ବାବୁ ପଛେଇ 
ପଛେଇ ଜଙ୍ଗଲ ଭିତରକୁ ଚାଲି ଆସିଲେ । ତାଙ୍କ ସହ ନବଘନ ବୋଲି 
ଜଣେ ଯୁବକକୁ ସେ ନେଇ ଆସିଲେ । ଅନ୍ୟମାନେ ସନ୍ଧ୍ୟାଯାଏ ଲଢ଼େଇ 
ଚାଲୁ ରଖିଲେ । 


ବୈଷ୍ଣବବାବୂ ସେଠାରୁ ସାତ ମାଇଲ ଯାଏ ଚାଲିଆସି ସାନ୍ଦାର 
ସରବେରେଣୀ ଗାଁରେ ପହଞ୍ପିଗଲେ | କେତେ ଜଣ ବିଶ୍ନାସୀ ଗ୍ରାମବାସୀଙ୍କ 
ସାହାଯ୍ୟରେ ବୈଷ୍ଣବ ବାବୁ ଗୋଟିଏ ପାହାଡ଼ରେ ଥ୍ବା ମଠରେ ଯାଇ 
ଲୁଚି ରହିଲେ । ସେତେବେଳକୁ ତୋରାଡ଼ାନାଳୀର ବୀର ସାହୁ ଓ 
କୁସୁମୁଣ୍ଡିଆର ବେଣୁ ସାହୁଙ୍କର ଲଢ଼େଇରେ ପୋଲିସ ଗୁଳିରେ ମୃତ୍ୟୁ 
ହୋଇ ଯାଇଥଲା । ତୀର୍ଥ ସାହୁ ଓ ଜୟଦେବ ସାହୁ ଗୁଳିମାଡ଼ରେ 
ସାଂଘାତିକ ଭାବରେ ଆହତ ହୋଇଥ୍‌ଲେ | ବୈଷ୍ଣବବାବୁ ଆହତ 
ଅବସ୍ଥାରେ ସରବେରଣୀ ପାହାଡ଼ରେ ଲୁଚି ରହିଲେ । 


ଏହାପରେ ଦେବରାଜ ପାତ୍ର ଓ ଦିବାକର ବିଶ୍ବାଳଙ୍କ ନେତୃତ୍ଵରେ 
ଛୋଟ ବଡ଼ ଲଢ଼େଇ ଚାଲିଲା | ଏହି ଲଢ଼େଇ ପ୍ରାୟ ଏକ ସପ୍ତାହ ଧରି 
ଚାଲିଲା | ମଢ଼ି ପୋଡ଼ି ଘଟଣା ଓ ପର୍ଜଙ୍ଗ ଥାନା ଆକ୍ରମଣ ପାଇଁ ବହୁତ 
ଲୋକ ଦମନ ଲୀଳାର ଶୀକାର ହେଲେ | ପାଞ୍ଚଶହ ଲୋକଙ୍କୁ ଗିରଫ 
କରାଗଲା |! ଲୋକଙ୍କ ଉପରୁ ପାଞ୍ଚଲକ୍ଷ ଟଙ୍କା ଜୋରିମାନା ଆଦାୟ 
ହେଲା | ଯେଉଁ ୧୯ ଜଣ ମଡ଼ିଆନା ପୋଡ଼ି ସହ ସଂପୃକ୍ତ ଥ୍ଲେ, 
ସେମାନଙ୍କ ଭିତରୁ ଷୋହଳ ଜଣଙ୍କୁ ଗିରଫ କରାଗଲା | 

ମୂଷା ମଲ୍ଲିକ, ଆନନ୍ଦ ସ୍ଵାଇଁ ଓ ଅନୁକୁଳ ସାହୁଙ୍କୁ ବିଭିନ୍ନ ଦଫାରେ 
ଫାଶୀ ହୂକୁମ ହେଲା । ସେମାନେ ବର୍ଷାଧ୍କ କାଳ ଜେଲରେ ରହିଲେ । 
ପରେ ଷାଠିଏ ବର୍ଷ ଲେଖାଏଁ ଏମାନଙ୍କୁ ଜେଲଦଣ୍ଡ ଦିଆଗଲା । ବୈଷ୍ଣବ 
ପଟ୍ଟନାୟକ ଓ ଦେବରାଜ ବିଶ୍ଵାଳ ଚାରିବର୍ଷ ଲେଖାଏଁ ଗୁପ୍ତ ବାସରେ 
ରହିଲେ । ଦ୍ଵିତୀୟ ବିଶ୍ଵ ଯୁଦ୍ଧ ପରେ ଇଂରେଜ ସରକାର ଭାରତର 
ରାଜବନ୍ଦୀ ମାନଙ୍କୁ ମୁକ୍ତି ଦେଲେ । ଫଳରେ ୩.୯.୧୯୪୬ ରେ 
ଢ଼େଙ୍କାନାଳର ଏହି ବନ୍ଦୀମାନେ ଖଲାସ ହେଲେ। ବୈଷ୍ଠବବାବୁଙ୍କ ଉପରୁ 
ବି ୱାରେଣ୍ଟ ଉଠିଗଲା । ଏଣୁ ଦେବରାଜ ବିଶ୍ଵାଳ ଓ ବୈଷ୍ଣବବାବୂ ପଦାକୁ 
ବାହାରିଲେ | 


ଗୁପ୍ତ ବାସରେ ବୈଷ୍ଣବ ବାବୁ 


ଜହ୍ପାପଡ଼ାଠାରେ ସଂଘାତିକ ଗୁଳିମାଡ଼ ଖାଇ ବୈଷ୍ଣବବାବୁୂ ଚିକିତ୍ସା 
ନିମନ୍ତେ କଟକ ଚାଲି ଆସିଲେ । ସେଦିନ ହୋଇଥାଏ ୧୯୪୨ ମସିହା 
ସେପ୍ଟେମ୍ବର ଛ ତାରିଖ । ବୈଷ୍ଣବ ବାବୁଙ୍କ ସହ ଥୁଲେ ଦେବରାଜ ବିଶ୍ଵାଳ ! 
ସେମାନେ ନବବାବୂଙ୍କ ବୃଢ଼ୀ ମା' ଝିଅ ଉତ୍ତରା ଓ ବିଶ୍ଵନାଥ ପଶ୍ଡିତଙ୍କ 
ବଡ଼ ଭାଇ ରାଧାନାଥ ପଣ୍ଡିତଙ୍କ ସାହାଯ୍ୟରେ ସୁରେନ୍ଦ୍ର ଦ୍ଧିବେଦୀଙ୍କୁ 
ଭେଟିଲେ । ବୈଷ୍ଣବ ବାବୁ ସୁରେନ୍ଦ୍ର ଦ୍ଧିବେଦୀଙ୍କ ପାଖରେ ୪-୫ ଦିନ 
ରହିଲେ । 


ସୁରେନ୍ଦ୍ର ବାବୁଙ୍କ ଅବସ୍ଥା ସେତେବେଳେକୁ ଭଲ ନଥାଏ ସୁରେନ୍ଦ୍ର 
ବାବୂ ତାଙ୍କର ଡାକ୍ତର ମାମୁଁଙ୍କ ଠାରୁ ଜିଷଧ , ଇଂଜେକସନ ଓ ବ୍ୟାଣ୍ଡେଜ୍‌ 
ମଗାଇଲେ । ଜଣେ ଦେଶପ୍ରେମୀ କଂପାଉଣ୍ଡରଙ୍କ ସାହାଯ୍ୟରେ ପ୍ରାଥମିକ 

ଚିକିତ୍ସା କରାଇଦେଲେ । ବୈଷ୍ଣବ ବାବୁଙ୍କ ହାଡ଼ ଭିତରେ ଗୁଳି ମାଡ଼ 
ହୋଇଥ୍‌ବାରୁ ସେ ଭୀଷଣ ଯନ୍ତ୍ରଣା ପାଉଥ୍୍‌ଲେ | ଜ୍ଵର ବି ହେଉଥଲା | 
ତାଙ୍କର କଲିକତା ଯିବା ନିହାତି ଦରକାର ପଡ଼ିଲା । କଲିକତା ଖଦି 
ଗପର ଗାନ୍ଧିବାଦୀ ନେତା ଅନ୍ନଦା ପ୍ରସାଦ ଚୌଧୁରୀଙ୍କ ପାଖକୁ ସୁରେନ୍ଦ୍ର 
ବାବୁ ଖଣ୍ଡିଏ ଚିଠି ଲେଖି ତାଙ୍କ ପାଖକୁ ବୈଷ୍ଣବ ବାବୁଙ୍କୁ ପଠାଇଦେଲେ | 


ରାଧାନାଥ ପଶ୍ତିତ ଗୁପ୍ରରେ ବୈ ଷ୍ପଠବବାବୁଙ୍କୁ ନେଇ କଟକ 
ଷେସନରେ ରେଳଗାଡ଼ିରେ ବସାଇ ଦେଇ ଆସିଲେ । କଲିକତାରେ 
ବୈଷ୍ଣବ ବାବୁ ଅନ୍ନଦା ପ୍ରସାଦ ବାବୁଙ୍କ ସହାୟତାରେ ନିରାପଦରେ 
ରହିବାରେ ନାନା ଅସୁବିଧା ସୃଷ୍ପି ହେଲା । ଏହି ସମୟରେ ବୈଷ୍ଣବ ବାବୁ 
ନୀଳମଣି ରାଉତରାୟଙ୍କ ବଡ଼ଭାଇ ହରେକୃଷ୍ଣ ରାଉତରାୟଙ୍କ 
ଭେଟିଲେ ! ନୀଳମଣି ବାବୁଙ୍କ ସହ ବି ତାଙ୍କର ସାକ୍ଷାତ ହେଲା ! 
ସେତେବେଳେ ବଡ଼ ବଜାରରେ ଚିନ୍ତାମଣି ପାଣିଗ୍ରାହୀ ରହି ପାଠ 
ପଢ଼ୁଥୁଲେ | ତାଙ୍କ ସହ ବି ବୈଷ୍ଠବବାବୁଙ୍କର ସାକ୍ଷାତ ଘଟିଲା । 


ବୈଷ୍ଣଠବବାବୁ କଲିକତାରେ କମ୍ୟୁନିଷ୍ଠ ବନ୍ଧୁମାନଙ୍କ ସହ ସାକ୍ଷାତ 
କରିବାକୁ ମନେ ମନେ ଠିକ୍‌ କଲେ । ସେତେବେଳେ କମ୍ୟୁନିଷ୍ଟ ପାର୍ଟିରେ 
ବଡ଼ ନେତା ଥୂଲେ ପି.ସି ଯୋଷୀ । ତାଙ୍କ ସହ ବୈଷ୍ଣବ ବାବୁଙ୍କର ସାକ୍ଷାତ 
ବା ଚିହ୍ନ ହୋଇ ନଥୁଲା | ତାଙ୍କୁ ଚିହ୍ନା ଦେଲେ ସେ ଚିହ୍ନିପାରିବେ ବୋଲି 
ବୈଷ୍ଣବବାବୂଙ୍କର ଦୃଢ଼ ବିଶ୍ଵାସ ଥୁଲା । ୧୯୩୮ ମସିହା ଢ଼େଙ୍କାନାଳ 
ପ୍ରଜା ଆନ୍ଦୋଳନ ବେଳେ ସେ ଢ଼େଙ୍କାନାଳ ଆସିଥୂଲେ। ସେତେବେଳେ 
ବୈଷ୍ଣବବାବୁ ଗୁପ୍ତରେ କାମ କରୁଥୁ୍‌ବାରୁ ଯୋଷୀଙ୍କ ସହ ତାଙ୍କର ସାକ୍ଷାତ 

ହୋଇପାରି ନଥୁଲା | ନବବାବୁ ଓ ଭଗବତୀ ବାବୁ ବୈଷ୍ଣବ ବାବୁଙ୍କ 
ସଂପର୍କରେ ମିଃ. ଯୋଷୀଙ୍କୁ ବହୁତ କଥା କହିଥୂଲେ | 


ଶେଷରେ ବୈଷ୍ଣବ ବାବୁ ଯୋଷୀଙ୍କୁ ସାକ୍ଷାତ କଲେ । ସେ କିପରି 
ନିରାପଦରେ ରହିପାରିବେ, ସେଥୁପାଇଁ ମଧ୍ଯ ଅନୁରୋଧ ଜଣାଇଲେ । 
ବୈଷ୍ଣବ ବାବୁଙ୍କର ପରିଚୟ ପାଇଁ ଯୋଷୀ ମହାଶୟ ତାଙ୍କୁ କୁଣ୍ଢାଇ 
ପକାଇଲେ | ତାପରେ ତାଙ୍କର ସମସ୍ତ ଦାୟିତ୍ବ ଗ୍ରହଣ କରିବାକୁ ସେ 
ନୃପେନ୍‌ ଚକ୍ରବର୍ଭୀଙ୍କୁ ଦାୟିତ୍ଵ ପ୍ରଦାନ କଲେ । ୧୯୪୬ ମସିହା ଯାଏ 
ତାଙ୍କ ଉପରୁ ଓୱରେଣ୍ଟ ଉଠିବା ପର୍ଯ୍ୟନ୍ତ ବୈଷ୍ଣବ ବାବୁ ନୃପେନ୍‌ ଚକ୍ରବର୍ରୀଙ୍କ 
ପୂରା ଦାୟିତ୍ଵରେ କଲିକତାରେ ରହିଥୁଲେ । ଏହି ନୃପେନ ଚକ୍ରବର୍ରୀ 
ପରେ ତ୍ରିପୁରାର ମୁଖ୍ୟମନ୍ତ୍ରୀ ହୋଇଥ୍‌ଲେ । କଲିକତାରେ 
କମ୍ୟୁନିଷ୍ଟମାନଙ୍କର ସୁରକ୍ଷା ପାଇ ବୈଷ୍ଣବବାବୁ ପୂରା କମ୍ୟୁନିଷ୍ଟ 
ହୋଇଗଲେ | 


୧୯୪୬ ମସିହା ସେପ୍ଟେମ୍ବର ମାସ ୩ ତାରିଖରେ ବୈଷ୍ଣବ 
ପଟ୍ଟନାୟକଙ୍କ ଉପରୁ ଉଆରେଣ୍ଟ ଉଠିଗଲା । ସେ କଲିକତା ଛାଡ଼ି ନିଜ 
ମାତୃଭୂମିକୁ ଆସିବାକୁ ବାହାରିପଡ଼ିଲେ। ସେତେବେଳେ ବଙ୍ଗଳା କାଗଜ 
ସ୍ଵାଧୀନତାରେ ବୈଷ୍ଣବ ପଟ୍ଟନାୟକଙ୍କ ଉପରେ ଏକ ସମ୍ବାଦ ଖୁବ୍‌ ବଡ଼ 
ବଡ଼ ଅକ୍ଷରରେ ପ୍ରକାଶ ପାଇଲା । କମ୍ରେଡ଼ ବୈଷ୍ଣବ ପଟ୍ଟନାୟକ 
ଲେଖାଯାଇ ତାଙ୍କର ଫଟୋ ମଧ୍ଯ ସେଥୁରେ ସ୍ଥାନ ପାଇଥ୍‌ଲା ! 
ଢ଼େଙ୍କାନାଳର ବୀରପୁତ୍ର ବୈଷ୍ଣବ ପଟ୍ଟନାୟକଙ୍କ ବିପ୍ନବୀ ଜୀବନେର 
ବୈଚିତ୍ର୍ୟମୟ କାହିନୀ' ' ଶୀର୍ଷକ ଲେଖାଟି ଜନସାଧାରଣଙ୍କ ଉପରେ 
ବେଶ ପ୍ରଭାବ ପକାଇଲା | 

ସ୍ଵାଧୀନତା ପରେ କମ୍ୟୁନିଷ୍ଟ ଆନ୍ଦୋଳନରେ ବୈଷ୍ଣବ ବାବୁ 


ସ୍ଵାଧୀନତା ପରେ ଧନଶାଳୀ ଲୋକେ, ରାଜା ଜମିଦାରଙ୍କ ସହ 
ସାଧାରଣ କୃଷି ଶ୍ରମିକ, ଭାଗଚାଷୀ ଓ ଜନସାଧାରଣଙ୍କ ଉପରେ 
ଆକ୍ରମଣ ଆରମ୍ଭ କରିଦେଲେ । ନୀଳଗିରି ରାଜା ନିର୍ବାସନରୁ ଫେରି 
ଆସିଲେ | ଗୁଣ୍ଡା ଶ୍ରେଣୀର ଆଦିବାସୀମାନଙ୍କୁ ହାତ କଲେ | ଆଦିବାସୀ 
ଓ ଅଣ ଆଦିବାସୀମାନଙ୍କ ଭିତରେ ଫାଟ ସୃଷ୍ଟି କଲେ । ରାଜା ସେମାନଙ୍କ 
ପଛରେ ରହିଲେ | ଫଳରେ ଆଦିବାସୀମାନେ ମାତି ଉଠିଲେ । ବଜାର 
ହାଟରେ ପଶି ଆତଙ୍କ ସୃଷ୍ଟି କଲେ ! ନୀଳଗିରିରେ କୃଷକ ମଜଦୁର 
ସଂଗଠନ ଖୁବ୍‌ ଜୋରଦାର ଥୁଲା | ଏଥୁରେ ଆଦିବାସୀମାନଙ୍କ ସଂଖ୍ୟା 
ବେଶି ଥୂଲା | ଏଣୁ ନୀଳଗିରିରେ ଗୋଟିଏ ମୁକ୍ତିସେନା ଗଠନ କରିବାକୁ 
ନୀଳଗିରି କମ୍ୟୁନିଷ୍ ପାର୍ଟି ଚିନ୍ତା କଲେ ! ଦୁଇଶହ ମୁ୍ତି ସେନାଙ୍କୁ ସଂଗଠିତ 
କରି ତାଲିମ କ୍ୟାମ୍ପ କରିବା ପାଇଁ ଠିକ୍‌ ହେଲା | ବୈଷ୍ଣବ ବାବୁଙ୍କୁ ଏହି 
ତାଲିମ ଦାୟିତ୍ସ ଦିଆଗଲା । ବୈଷ୍ଣବବାବୁ ମୁକ୍ତି ସେନାଙ୍କୁ ତାଲିମ ଦେଲେ ! 


ଗୁରୁଚରଣ ପଟ୍ଟନାୟକ, ସାଧୁଚରଣ ମହାନ୍ତି, ଶରତ ପଟ୍ଟନାୟକ, 
ବିଶ୍ଵନାଥ ମୁଖାର୍ଚି, ବନମାଳୀ ଦାସ, ମନମୋହନ ମିଶ୍ର, ରାମକୃଷ୍ଣ ପତି 
ପ୍ରମୁଖ ନେତାମାନ ମୁକ୍ତିସେନାଙ୍କୁ ଶିକ୍ଷା ଓ ତାଲିମ ପ୍ରଦାନ କଲେ | 
ସେତେବେଳେ ଏହି ଲାଠିଧାରୀ ମୁକ୍ତି ସେନା ସହର ପରିକ୍ରମା 
କରୁଥୂଲେ । ବୈଷ୍ଠବ ବାବୁ ଓଜସ୍ଵିନୀ ଭାଷଣ ଓ କବିତା ଆବୃତ୍ତି କରି 
ସହର କଂପାଇ ଦେଉଥୂଲେ | 


୧୯୪୭ ଅକ୍ଟୋବର ୨୧ ତାରିଖରେ ଭୁବନେଶ୍ବର ଚନ୍ଦକା 
ଥାନାର ମେଣ୍ଚାଶାଳଠାରେ କମ୍ୟୁନିଷ୍ଟ ପାର୍ଟି ତରଫରୁ ମୁକ୍ତି ସେନା ଶିବିର 

ଖୋଲାଯାଇ ତାଲିମ ଦିଆଯାଉଥୁଲା । ଏହାକୁ ପରିଚାଳନା କରୁଥୂଲେ 
ଶରତ ପଟ୍ଟନାୟକ, ଗୁରୁଚରଣ ପଟ୍ଟନାୟକ ଓ ରାମକୃଷ୍ଣ ପତି ଆଦି 
ନେତାମାନେ । ଏହି ସମରେ ନୀଳଗିରିର ରାଜା ଆଦିବାସୀ ଗୁଣ୍ଡାମାନଙ୍କ 
ସହାୟତତାରେ ସାଧାରଣ ଲୋକଙ୍କ ଧନଜୀବନ ନଷ୍ଟ କଲେ । କୈଳାସ 
ବାବୁଙ୍କ ନେତୃତ୍ଵରେ କଂଗ୍ରେସ ଓ କମ୍ୟୁନିଷ୍ଟ ନେତାମାନେ ଆସି 
ସେତେବେଳକାର ପ୍ରଧାନମନ୍ତ୍ରୀ ହରେକୃଷ୍ଣ ମହତାବ ଓ ରାଜସ୍ବ ମନ୍ତ୍ରୀ 
ନବକୃଷ୍ଣ ଚୌଧୁରୀଙ୍କୁ ଭେଟି ସବୁକଥା କହିଲେ । 


କମ୍ୟୁନିଷ୍ଟ ପାର୍ଟିପକ୍ଷରୁ ଠିକ୍‌ ହେଲା ନୀଳଗରିରି ପ୍ରଜାମାନଙ୍କର 
ଏହି ବିପରି ବେଳେ ସ୍ବେଚୁାସବୀମାନେ ସେଠାରେ ପହଞ୍ଚିବା ଦରକାର । 
ଫଳରେ ପ୍ରଥମ ବ୍ୟାଚରେ ଆଠଜଣ ଗଲେ। ସେମାନେ ବୈଷ୍ଣବ ବାବୁଙ୍କ 
ନେତୃତ୍ବରେ ଗଲେ | ସେମାନେ ହେଲେ - ନନ୍ଦକିଶୋର ପଟ୍ଟନାୟକ, 
ହରିହର ଦାସ, ଗୋପୀନାଥ ବ୍ରହ୍ମଚାରୀ, ବେଣୁ ଗୋପାଳ ଦାସ, 
ଇଶ୍ବରଦାସ, ସୟଦ୍‌ ଅବଦୂଲ କାଦାର ଓ ଦିଗମ୍ବର ହରିଚନ୍ଦନ | ବୈଷ୍ଣବ 
ବାବୁ ଓ ସୟଦ ଅବଦୁଲ କାଦର ନୀଳଗିରିର ମାଳିଆଙ୍ଗି ଗାଁରେ ପଶି 
ଆଦିବାସୀ ଲୋକଙ୍କୁ ବୁଝାଇଲେ । ସେମାନେ ଭାଇ ଭାଇ ହୋଇ 
ଚଳିବାକୁ ପରାମର୍ଶ ଦେଲେ । ସ୍ଥାନୀୟ ନେତା ବନମାଳୀ ଦାସଙ୍କ 
ନିର୍ଦ୍ଦେଶରେ ସବୂକାମ ଚାଲିଲା । ରାଜଭକ୍ତ ଆଦିବାସୀମାନଙ୍କୁ ଦମନ 
କରିବା ନିମନ୍ତେ ଉପାୟ ଠିକ୍‌ ହେଲା । କମାଣ୍ଡର ବୈଷ୍ଣବ ପଟ୍ଟନାୟକଙ୍କ 
ନେତୃତ୍ଵରେ ଏହି ଆଠଜଣ ଆଦିବାସୀମାନେ ସଭା କରୁଥୁବା ସ୍ଥାନରେ 
ଯାଇ ଲୁଚି କରି ରହିଲେ । 

ତାପରେ ନୀଳଗିରିରେ ଚାଲିଲା ତୁମୁଳ ସଂଗ୍ରାମ | ରାଜାଙ୍କ ଦଲାଲ 
ଆଦିବାସୀମାନେ ଅଣ ଆଦିବାସୀମାନଙ୍କ ଘରଦ୍ଧାର ପୋଡ଼ି ପକାଇଲେ | 
ତା ୧୧.୧ ୧.୧୯୪୭ ରିଖରେ ବନମାଳୀ ଦାସ ଓ କୈଳାସ ମହା୍ତିଙ୍କ 
ନେତୃତ୍ଵରେ ସଭାରେ ଠିକ୍‌ ହେଲା, ନୀଳଗିରିରେ ଆଜାଦ ସରକାର 
ପ୍ରତିଷ୍ଠା କରାହେବ । ଏଥ୍‌ପାଇଁ ସଂଗ୍ରାମ କରିବାକୁ ହେବ ! 
ସଂଗ୍ରାମୀମାନଙ୍କ ମଧ୍ଯରେ ବୈଷ୍ଣବ ବାବୁ ଆଗୁଆ ହୋଇ ଉଠିଲେ । ଉପର 
ଡିହା ଗ୍ରାମଠାରେ ରକ୍ତାକ୍ତ ସଂଘର୍ଷ ହେଲା । ରାଜା ଓ ମୁକ୍ତି ସେନା ଦଳର 
ଲୋକେ ମୃତାହତ ହେଲେ | ରାଜ ଦଲାଲ ଆଦିବାସୀମାନେ ଗା ଗଣ୍ଡା 
ଛାଡ଼ିଗଲେ । ମୁକ୍ତି ସେନାମାନେ ୧୬ ତାରିଖରେ ରାଜବାଟି ପତନ 
କରିବା ନିମନ୍ତେ ନିଶ୍ଚିତ କଲେ | ମାଳତୀ ଦେବୀ ଏହି ସମୟରେ 
ସେଠାରେ ଉପସ୍ଥିତ ଥ୍‌ଲେ | ସେ ବାଲେଶ୍ଵର ଯାଇ କଲେକ୍ଟରଙ୍କୁ ସମସ୍ତ 
କଥା ଜଣାଇଲେ ।! ନୀଳଗିରିର ରାଜାଙ୍କ ପକ୍ଷରେ ଏହି ବିପ୍ଳବକୁ 
ଦବାଇବା ସମ୍ଭବ ନଥୁଲା ! ଇଉନିଅନ ଫୋର୍ସ ଢ଼େଙ୍କାନାଳରେ 
ରହିଯାଇଥୁଲା। ଢ଼େଙ୍କାନାଳରେ ସେତେବେଳେ ଅବସ୍ଥା ଅସମ୍ଭାଳ ଥ୍ବାରୁ 
ରାଜା ସେଠାରୁ ଫୋର୍ସ ଛାଡ଼ି ନଥ୍ଲେ । ଶେଷରେ ୧୯୪୭ ନଭେମ୍ବର 
୧୪ ତାରିଖ ଦିନ ବାଲେଶ୍ବରରୁ ଭାରତ ସରକାରଙ୍କ ଫୋର୍ସ 
ନୀଳଗିରିରେ ପହଞ୍ଚି ନୀଛଗିରି ଦଖଲ କଲେ | 


ତା ୧୨.୧୧ .୧୯୪୭ ରେ ନୀଳଗିରିର ଉପର ଡିହା ଗ୍ରାମରେ 
ଗୁଳିମାଡ଼ରେ ଚୌକିଦାରର ମୃତ୍ଯୁ ହୋଇଥୁଲା !. ଏହି ଘଟଣାରେ 
ବନମାଳୀ ଦାସଙ୍କୁ କିଛି ଦିନ ଜେଲରେ ରହିବାକୁ ପଡ଼ିଲା । ବୈଷ୍ଣବ 

ବାବୁ ୧୯୪୮-୧୯୫୨ ଯାଏ ଲଗାତର ତିନିବର୍ଷ ୯ ମାସ କଟକ 
ଜେଲରେ ଅଟକ ରହିଲେ । 


ଜେଲରେ ଥାଇ ବିଧାୟକ ଭାବରେ ନିର୍ବୀଚିତ 


ଏଇ ତିନି ବର୍ଷ ୯ ମାସ ମଧ୍ଯରେ ବୈଷ୍ଣବ ବାବୁଙ୍କ ଉପରେ ଗୋଟି 
ଗୋଟି କରି ନଅ ଗୋଟି ଅଟକ ଆଦେଶ ଜାରୀ ହୋଇଥ୍‌ୁଲା। ପ୍ରତ୍ୟେକ 
ପତ୍ରରେ ସେ କାହିଁକି ଅଟକ ରହିଲେ ତାର କାରଣ ମଧ୍ଯ ତାଙ୍କୁ ଜଣାଇ 
ଦିଆଯାଉଥୁଲା । ତା'ର ଉତ୍ତର ମଧ୍ଯ ସେ ଦେଇ ପାରିବେ ବୋଲି ତାଙ୍କୁ 
ଜଣାଇ ଦିଆଯାଉଥୁଲା | ବୈଷ୍ଣବ ବାବୁ ମଧ୍ଯ ଏହି ନଅ ଗୋଟି ଅଟକ 
ଆଦେଶ କାରଣର ଉତ୍ତର ଦେଉଥୂଲେ । 


୧୯୫୨ ମସିହାରେ ସ୍ଵାଧୀନ ଭାରତରେ ସମ୍ମିଧାନ ଅନୁଯାୟୀ 
ପ୍ରଥମ ଥର ପାଇଁ ସାଧାରଣ ନିର୍ବାଚନ ହେଲା । ଏହି ନିର୍ବାଚନ ବେଳେ 
ସେ କଟକ ଜେଲରେ ଅଟକ ଥୂଲେ | ଏହି ସମୟରେ ସେ କମ୍ୟୁନିଷ୍ଟ 
ପାର୍ଟିର ପ୍ରାର୍ଥୀ ଭାବରେ ଢ଼େଙ୍କାନାଳ ବିଧାନ ସଭା ଆସନରୁ ପ୍ରାଥୀ 
ହୋଇ ନିର୍ବାଚିତ ହୋଇଥ୍‌ଲେ | କମ୍ୟୁନିଷ୍ଟ ନେତା ନନ୍ଦକିଶୋର 
ପଟ୍ଟନାୟକ ତାଙ୍କର ନିର୍ବାଚନ ଏଜେଣ୍ଟ ଭାବରେ ବାହାରେ ରହି ନିର୍ବାଚନ 
ପରିଚଳାନା କରୁଥୁଲେ । ଏହି ନିର୍ବାଚନରେ କଂଗ୍ରେସ ପ୍ରାର୍ଥୀ ବ୍ରଜକିଶୋର 
ଧଳ ପରାଜିତ ହୋଇଥୂଲେ ଏବଂ ବୈଷ୍ଣବ ବାବୁ ବିପୁଳ ଭୋଟରେ 
ବିଜୟୀ ହୋଇଥ୍‌ଲେ। ବୈଷ୍ଣବ ବାବୁ ୧୯୫ ୨-୫୭ ଯାଏ ବିଧାନ ସଭା 
ସଦସ୍ୟ ଥୂଲେ । 

୧୯୬୨ ମସିହାରେ ଲୋକସଭାକୁ ସାଧାରଣ ନିର୍ବାଚନ ହେଲା ! 
ଏହି ନିର୍ବାଚନରେ ବୈଷ୍ଣବ ବାବୁ ଙଂଗ୍ରେସ ପ୍ରାର୍ଥୀ ହିସାବରେ ଢ଼େଙ୍କାନାଳ 
ଲୋକ ସଭାରୁ ପ୍ରାର୍ଥୀ ହୋଇ “ଯୋଡ଼ି ବଳଦଂ ଚିହ୍ନରେ ନିର୍ବାଚନ 
ଲଢ଼ିଲେ । ତାଙ୍କ ସହ ଗଣତନ୍ତ୍ର ପରିଷଦ ତରଫରୁ ଢ଼େଙ୍କାନାଳ ରାଜା 
ଶଙ୍କର ପ୍ରତାପ ନିର୍ବାଚନ ଲଢୁଥଲେ | ଏହି ଶଙ୍କର ପ୍ରତାପଙ୍କ ଶାସନ 
କାଳରେ ବୈଷ୍ଣବ ବାବୁ ଢେଙ୍କାନାଳରେ ପ୍ରବଳ ଆନ୍ଦୋଳନ କରିଥୁଲେ | 
ମଢ଼ିରେ ସ୍ଵାଧୀନ ସରକାର ଗଢ଼ିଥୂଲେ। ତାଙ୍କ ଦେହରେ ଗୁଳି ଫୁଟିଥୂଲା । 
ସେହି ରାଜାଙ୍କୁ ବୈଷ୍ଣବ ବାବୁ ବିପୁଳ ଭୋଟରେ ପରାଜିତ କରି ଲୋକ 
ସଭାକୁ ନିର୍ବାଚିତ ହେଲେ । ୧୯୬୭ ମସିହାଯାଏ ସେ ଲୋକସଭା 
ସଦସ୍ୟ ଥୂଲେ । 


ଢେଙ୍କାନାଳର ସୁଭାଷ ବୀର ବୈଷ୍ଣବ ପଟ୍ଟନାୟକ 


ନେତାଜୀ ସୁଭାଷ ବୋଷଙ୍କ ଜାତୀୟ ବାହିନୀ ପରି ସେ 
ଢ଼େଙ୍କାନାଳରେ ମରଣ ସେନା ତିଆରି କରିଥ୍‌ଲେ । ଜୀବନକୁ ପାଣି 
ଛଡ଼େଇ ସେ ମଢ଼ି ( କାମାକ୍ଷାନଗରରେ ) ଥାନାପୋଡ଼ି, ଟ୍ରେଜେରୀ ଲୁଟ୍‌, 
ସରକାରୀ ଘର ଜାଳିବା ଓ ଖମାର ଧାନକୁ ଗରିବ ପ୍ରଜାମାନଙ୍କ ମଧ୍ୟରେ 
ବାଣ୍ଟିବା ଆଦି କାମ କରିଥୂଲେ। ନେତାଜୀଙ୍କ ପରି ବୈଷ୍ଣବ ବାବୁ ମଢ଼ିରେ 
ସ୍ଵାଧୀନ ସରକାର ଗଠନ କରିଥୁଲେ । ଶେଷରେ ରାଜାର ଫଉଜ 
ଗୁଳିମାଡ଼ରେ ଭୀଷଣ ଆଘାତ ହୋଇ କଟକରୁ କଲିକତା ଯାଇ 
ସେଠାରେ ଆତ୍ସଗୋପନ କରି ରହିଲେ | ତାଙ୍କର ଖୋଜ ଖବର କେହି 
ଜାଣିପାରିଲେ ନାହିଁ ତାଙ୍କ ନାଁରେ ଢ଼େଙ୍କାନାଳ ରାଜା ଓଡ଼ିଶା ସରକାର 

ତରଫରୁ ଉଆରେଣ୍ଟ ପରୱାନା ଜାରିହେଲା ! ତାଙ୍କୁ ଧରାଇ ଦେଲେ 
ଦଶ ହାଜର ଟଙ୍କା ମିଳିବ ବୋଲି ଢେଙ୍କାନାଳ ରାଜା ଘୋଷଣା 
କଲେ । 


ସୁଭାଷ ବୋଷଙ୍କ ପରି ସେ ଢ଼େଙ୍କାନାଳ ପର୍ଚଙ୍ଗର ବଣ ପାହାଡ଼ 
ଭିତରୁ କେଉଁ ଆଡ଼େ ଅନ୍ତର୍ବାନ ହୋଇଗଲେ । ଏକଥା କେହି ଜାଣି 
ପାରିନଥ୍ଲେ | ଉଆରେଣ୍ଟ ଉଠିବା ପରେ ସେ ଢେଙ୍କାନାଳକୁ 
ଆସିଥୁୂଲେ । ମାଳତୀ ଦେବୀ ବୈଷ୍ଣବ ବାବୁଙ୍କ ବୈପ୍ଳବୀକ ପଦକ୍ଷେପ 
ଓ କୌଶଳକୁ ଖୁବ୍‌ ତାରିଫ କରୁଥ୍‌ଲେ । ତାଙ୍କ ସହ ମଧ୍ଯ ବରାବର 
ପତ୍ରାଳୀପ କରୁଥ୍‌ଲେ | ଅନେକ ଚିଠି ସେ ବୈଷ୍ଣବ ବାବୂଙ୍କ ପାଖକୁ 
ଲେଖିଛନ୍ତି । 


ବୈଷ୍ଣବ ବାବୁ ଏବେ ସକ୍ରିୟ ରାଜନୀତିଠାରୁ ଦୂରେଇ ରହିଛନ୍ତି 
ସେ ହେଉଛନ୍ତି ଢ଼େଙ୍କାନାଳ ତଥା ଅନେକ ଗଡ଼ଜାତ ଆନ୍ଦୋଳନର 
ଜୀବନ୍ତ ଇତିହାସ । ତାଙ୍କର ବୟସ ବର୍ଭମାନ ଛୟାଅଶୀ ବର୍ଷ । ଏବେ 
ସେ ଖୁବ୍‌ ସକ୍ରିୟ | ଢ଼େଙ୍କାନାଳ, ନୀଳଗିରି, ନରସିଂହପୁର, ତିଗିରିଆ, 
ରଣପୁର ଆନ୍ଦୋଳନ କଥା ପଚାରିଲେ ତାଙ୍କ ଲୋମ ଟାଙ୍କୁରୀ ଉଠେ | 
ସେ ଖୁବ୍‌ ଜୋରରେ ଚିଜାର କରି ଉଠନ୍ତି । ଯେମିତି ଏହି ସବୁ 
ଆନ୍ଦୋଳନର ଘଟଣା ଗୁଡ଼ିକ ତାଙ୍କ ଆଖି ଆଗରେ ନାଚି ଉଠୁଛି । 


ଦିନଥୂଲା ଢ଼େଙ୍କାନାଳର ପ୍ରଜାମାନେ ଆନ୍ଦୋଳନ କଲାବେଳେ 
ସ୍ଲୋଗାନ ଦେଇ କହୁଥୁଲେ - 

“ବୀର ବୈଷ୍ଣବ କରେ ପୁକାର 
ଢ଼େଙ୍କାନାଳ ରାଜା ହୁଅ ହୁସିଆର । 


ପ୍ରକୃତରେ ବୈଷ୍ଣବ ପଟ୍ଟନାୟକ ଜଣେ ବୀର, ନିର୍ଭୀକ, ସ୍ବାଧୀନ 
ଚେତା ଓ ସାହସୀ ପୁରୁଷ । ଜୀବନରେ ସେ କାହାକୁ ଭୟ କରନ୍ତି 
ନାହିଁ କିମ୍ବା କାହରି ପାଖରେ ମୁଣ୍ଡ ନୁଆଁଇ ନାହାନ୍ତି । 

ମଢ଼ି' ହେଉଛି ଆଧୁନିକ କାମାକ୍ଷାନଗରର ପୂର୍ବ ନାମ । 

